

शानदार स्वागत के लिए पीएम अलबनीज ने मोदी को कहा शुक्रिया, बोले- भारत और ऑस्ट्रेलिया अच्छे दोस्त

नई दिल्ली। भारत और ऑस्ट्रेलिया अपनी 75 साल पुरानी दोस्ती का जश्न मना रहे हैं। ऑस्ट्रेलियाई पीएम एंथनी अलबनीज भारत के दौर पर हैं। दिल्ली में स्थित राष्ट्रपति भवन में एंथनी को गार्ड ऑफ ऑनर दिया गया। इसके बाद पीएम ने राजघाट जाकर महात्मा गांधी को श्रद्धांजलि भी दी।

पीएम मोदी को कहा धन्यवाद-ऑस्ट्रेलियाई पीएम ने पत्रकारों के साथ बातचीत के दौरान पीएम को शुक्रिया भी कहा। उन्होंने कहा, मैं यहां गर्मजोशी से स्वागत के लिए पीएम मोदी को धन्यवाद देता हूँ। ऑस्ट्रेलिया और भारत बहुत अच्छे दोस्त हैं। हम पार्टनर्स हैं और हम अपनी साझेदारी को हर दिन और भी मजबूत बना रहे हैं।

भारत के साथ सहयोग करना चाहते हैं-उन्होंने आगे कहा, हम भारत के साथ सहयोग करना चाहते हैं और संस्कृति, आर्थिक संबंधों और सुरक्षा के क्षेत्र में संबंध बनाना चाहते हैं। हम क्रिकेट के मैदान पर दुनिया का सर्वश्रेष्ठ बनने के लिए प्रतिस्पर्धा कर रहे हैं, लेकिन साथ मिलकर हम एक बेहतर दुनिया का निर्माण कर रहे हैं।

भाजपा का पोस्टर 'जोड़ी नवंबर वन' चर्चा में

नई दिल्ली। दिल्ली भाजपा ने शुक्रवार को एक पोस्टर जारी किया है। यह पोस्टर चर्चा में आ गया है। इसमें सत्येंद्र जैन और मनीष सिंसोदिया को 'जोड़ी नवंबर वन' के रूप में दर्शाया गया है। इसमें लिखा है मनीष सिंसोदिया, सत्येंद्र तो झांकी है, इनका सरगना केजरीवाल अभी बाकी है। उधर, भाजपा ने मुख्यमंत्री के खिलाफ आईटीओ पर प्रदर्शन की घोषणा की है। उल्लेखनीय है कि 26 फरवरी को गिरफ्तार सिंसोदिया को दिल्ली के राजूज एवेन्यू कोर्ट ने सोमवार को 20 मार्च तक की न्यायिक हिरासत में भेजा था। गुरुवार को करीब आठ घंटे चली पूछताछ के बाद ईडी ने भी सिंसोदिया को गिरफ्तार किया है।

## हिमाचल मांडल पर चुनाव लड़ेगी कांग्रेस

### कर्नाटक सहित इन 4 राज्यों के लिए बनाया प्लान

नई दिल्ली। पूर्वोत्तर राज्यों के चुनाव के बाद अब सबकी नजर कर्नाटक, मध्य प्रदेश, राजस्थान और छत्तीसगढ़ विधानसभा चुनाव पर है। कांग्रेस इन राज्यों में भी आधी आबादी भाजपा के बजाए कांग्रेस पर भरोसा जताएगी।

कांग्रेस इन सभी प्रदेशों में महिलाओं के लिए अलग घोषणा पत्र जारी करने की तैयारी कर रही है। कर्नाटक में महिला मतदाताओं की तादाद 49 फीसदी है। पार्टी महासचिव प्रियंका गांधी वाड़ा कर्नाटक में महिलाओं के लिए 'ना नायकी' यानी मैं नेता हूँ, अभियान शुरू कर चुकी हैं। इसके साथ पार्टी ने महिलाओं को दो हजार रुपये प्रति माह देने का वादा किया है।

महिलाओं के खाने में हर माह 2000 रुपये जमा होंगे कर्नाटक में पार्टी ने गृह लक्ष्मी योजना के तहत हर माह 2000 रुपये सीधे महिलाओं के खाने में जमा करने का वादा किया है। मध्य प्रदेश में मुख्यमंत्री शिवराज सिंह चौहान ने लाडली



बहना योजना के तहत महिलाओं को एक हजार रुपये प्रति माह देने का ऐलान किया है। इसके जवाब में कांग्रेस ने सरकार बनने पर 1500 रुपये प्रति माह देने का वादा किया है। कांग्रेस रणनीतिकार मानते हैं कि पार्टी को कर्नाटक और

मध्य प्रदेश में सत्ता तक पहुंचना है, तो आधी आबादी का भरोसा जीतना होगा।

वहीं, छत्तीसगढ़ और राजस्थान में सरकार बरकरार रखने के लिए पार्टी को महिलाओं का साथ जरूरी है। यही वजह है कि इस साल

राजस्थान और छत्तीसगढ़ सरकारों के आखिरी बजट में महिलाएं केंद्र में रही हैं। कर्नाटक में मतदाताओं की संख्या पांच करोड़ 15 लाख है। इनमें से दो करोड़ 55 लाख महिला मतदाता हैं। ऐसे में कोई भी पार्टी आधी आबादी को

नजरअंदाज नहीं कर सकती। मध्य प्रदेश के पांच करोड़ 39 लाख मतदाताओं में दो करोड़ 60 लाख 23 हजार महिला मतदाता हैं। राजस्थान में भी महिला मतदाताओं की संख्या करीब 50 फीसदी है।

छत्तीसगढ़ में महिला और पुरुष मतदाताओं की तादाद बराबर

पार्टी के एक वरिष्ठ नेता के मुताबिक, अभी तक हम समाज के किसी वर्ग को खास तौर पर केंद्रित कर चुनाव रणनीति नहीं बनाते थे। पर पिछले कुछ चुनावों से पार्टी ने महिलाओं और युवाओं पर खास ध्यान केंद्रित किया है। पार्टी ने संविधान में संशोधन कर महिलाओं और युवाओं को भी उचित प्रतिनिधित्व देने की बात की है। इसका लाभ मिलेगा। छत्तीसगढ़ में महिला और पुरुष मतदाताओं की तादाद लगभग बराबर है। कई आदिवासी सीटों में महिला मतदाताओं की संख्या पुरुषों से अधिक है। इसलिए मुख्यमंत्री भूपेश बघेल ने बजट में आगनबाड़ी कार्यक्रमों के मानदेय में 3,500 हजार रुपये के इजाफे के साथ घरेलू और कामकाजी महिलाओं के लिए भी कई योजनाओं का ऐलान किया है।

## आज से शुरू होगा दिल्ली टूरिज्म का फूड फेस्टिवल

नई दिल्ली। दिल्ली में पर्यटन को बढ़ावा देने के लिए दिल्ली टूरिज्म की ओर से फूड फेस्टिवल का आयोजन किया जा रहा है। यह आयोजन 11 से 12 मार्च तक मेजर ध्यानचंद नेशनल स्टेडियम में होगा। सुबह 11.00 से रात्रि 11.00 बजे तक लजीज व्यंजनों के साथ लोग-बाग लुफ्त उठा सकेंगे। दिल्ली के पर्यटन मंत्री राजकुमार आनंद शुक्रवार शाम चार बजे उत्सव का उद्घाटन करेंगे। तीन दिवसीय उत्सव में खाने के शौकीन भारतीय राज्यों के व्यंजनों के साथ अंतरराष्ट्रीय व्यंजनों का आनंद ले सकेंगे। इस उत्सव में अंतरराष्ट्रीय और भारतीय व्यंजनों के बारे में जागरूकता के साथ-साथ इनके पोषण मूल्यों की जानकारी भी दी जाएगी। वैसे भी भारतीय भोजन विभिन्न प्रकार की कलाओं का संगम है। इसमें बंगाली भोजन, दक्षिण भारतीय भोजन, मारवाड़ी थाली, शाकाहारी भोजन, मांसाहारी पकवान आदि शामिल हैं। इसके अलावा अरेबियन, इंडोनेशियन, इतालवी, मैक्सिकन, ऑस्ट्रेलियन चाइनीज व्यंजनों के अलावा भारतीय मोटे अनाज भी आकर्षण के केंद्र



होंगे। 50 प्रमुख रेस्तरां, होटल, टूरिज्म कॉर्पोरेशन आदि की सहभागिता से इस उत्सव का आयोजन किया जा रहा है। उन्हें निःशुल्क स्टॉल और बिजली, पानी की व्यवस्था दी जा रही है। इस उत्सव में साहित्य कला परिषद द्वारा आयोजित किए गए सांस्कृतिक कार्यक्रमों का आयोजन किया जाएगा।

## दिल्ली में फिर बदलने वाला है मौसम का मिजाज, अगले सप्ताह बारिश के आसार

### गर्मी से मिलेगी राहत ?

नई दिल्ली। दिल्ली में मौसम का मिजाज बदल रहा है। गर्मी के मौसम ने दस्तक दे दी है। राजधानी में बीते कई दिनों से मौसम में उतार चढ़ाव भी जारी है। वहीं तापमान में दैनिक बढ़ोत्तरी दर्ज की जा रही है। राजधानी में अभी तेज धूप के चलते गर्मी का आलम बना रहेगा। गुरुवार को दिल्ली में कुछ जगहों पर न्यूनतम तापमान 20 डिग्री सेल्सियस से ज्यादा रिकॉर्ड किया गया।

दिल्ली के मौसम केंद्र सफदरजंग में अधिकतम तापमान 31 डिग्री सेल्सियस



रिकॉर्ड किया गया, जो सामान्य से दो डिग्री ज्यादा है, जबकि न्यूनतम सामान्य से तीन ज्यादा 16.7 डिग्री रहा। यहां पर आर्द्रता का स्तर 82 से 39 फीसदी तक रहा। पीतमपुरा और स्पोर्ट्स कॉम्प्लेक्स में न्यूनतम तापमान 20.5 डिग्री सेल्सियस रिकॉर्ड

किया गया। अगले कुछ दिनों तक औसत तापमान में बढ़ोत्तरी जारी रहेगी।

मौसम में बदलाव के साथ-साथ हलकी बारिश के आसार भी बने हुए हैं। राजधानी में 14 मार्च से बारिश की संभावना जताई जा रही है। ऐसे में मौसम

से थोड़ी राहत की उम्मीद की जा रही है लेकिन तापमान में अगर दैनिक बढ़ोत्तरी जारी रहेगी तो बारिश से कुछ खास राहत नहीं मिलेगी। मौसम विभाग की मानें तो कड़के की सर्दी के सितम के बाद अब गर्मी भी कहर बरपाने वाली है। शहर में तापमान में बढ़ोत्तरी और गर्म हवाओं की शुरुआत हो चुकी है। ऐसे में अगले कुछ दिनों तक राहत नहीं मिलने की संभावना है। इस बार गर्मी सारे रिकॉर्ड तोड़ सकती है। मौसम विभाग पहले ही इसके संकेत दे चुका है।

## कर्नाटक विधानसभा चुनाव के लिए ईडी की तैयारी, कब होगा तारीखों का ऐलान ?

नई दिल्ली। चुनावी राज्य कर्नाटक में विधानसभा चुनावों को लेकर सियासी पार्टियां पहले ही कमर कस चुकी हैं। चुनाव की तारीखों को लेकर असमंजस बना हुआ है। हालांकि, ऐसा बताया जा रहा है कि ईडी में चुनाव कराए जा सकते हैं। इसी बीच मुख्य चुनाव आयुक्त राजीव कुमार ने चुनाव आयोग के अधिकारियों अनूप चंद्र पांडे और अरुण गोयल के साथ गुरुवार को कर्नाटक में आने वाले विधानसभा चुनाव के लिए चुनावी तैयारियों की समीक्षा की।

अलग अलग बैठक में साझा हुए सुझाव चुनाव आयोग ने सबसे पहले राज्य सचिवालय विकास सौदा में राजनीतिक दलों के प्रतिनिधियों के साथ अलग-अलग बैठक की, जहां अलग अलग राजनीतिक दलों ने आयोग के साथ अपने सुझाव साझा किए। साथ ही, आयोग ने आने वाले आम चुनाव की तैयारियों के संबंध में मुख्य निर्वाचन अधिकारी (सीईओ) कार्यालय और पुलिस विभाग

की समीक्षा की। आयोग ने मुख्य निर्वाचन अधिकारी कर्नाटक मनोज कुमार मीणा के साथ राज्य स्तर पर चुनाव पूर्व तैयारियों की समीक्षा बैठक भी की और आवश्यक जानकारी प्राप्त की। आयोग की ओर से कई सुझाव और निर्देश दिए गए। चुनाव पूर्व तैयारियों को लेकर आयोग गुरुवार को जिला निर्वाचन पदाधिकारियों/पुलिस अधीक्षकों के साथ बैठक करेगा।

बाद में शाम को, मुख्य निर्वाचन अधिकारी के कार्यालय और बृहत बैंगलोर महानगर निगम (बीबीएमसी) की तरफ से आयोजित एक बैठक, मतदाता जागरूकता पर एक विशेष प्रदर्शन आयोग की ओर से आईआईएससी परिसर में टाटा हॉल में शुरू की जाएगी। इस संवाद में चुनाव दूत, छात्र, विकलांग व्यक्ति और शैक्षणिक संस्थानों के प्रमुख सहित कई गणमान्य व्यक्ति भाग लेंगे।

## निकला मास्क, बंद हुई घरों की खिड़कियां; गैस चेंबर बने कोच्चि में क्या लगेगा लॉकडाउन ?

नई दिल्ली। केरल के कोच्चि शहर के निवासियों को एक बार फिर से मास्क लगाने और घर पर रहने के लिए मजबूर होना पड़ा है। हालांकि, इस बार कोरोना वायरस की वजह से नहीं बल्कि एक डीपिंग यार्ड को लेकर आग लगने के बाद उससे निकलने वाले धुएं की वजह से। ब्रह्मपुरम में नगर निगम के कचरे के डीपिंग यार्ड में पिछले गुरुवार (2 मार्च) को शाम के समय आग लग गई थी। जिसकी वजह से कोच्चि में धुआं फैल गया। शहर के निवासियों का आठ दिन बाद भी दम घुट रहा है। घने स्मॉग ने एर्नाकुलम जिले के अन्य क्षेत्रों में भी एंट्री कर ली है, जिसमें कडवंतरा, व्याटिला, मराडु और



पानमपल्ली नगर शामिल है। आग को पूरी तरह से बुझाने के लिए नगर निगम के अधिकारियों का संघर्ष जारी है। जलते हुए प्लास्टिक के धुएं और तीखी गंध से उपजी घुटन की स्थिति के

बीच निवासियों को रोजाना के कामकाज को भी करने में संघर्ष करना पड़ रहा है। सरकार ने नागरिकों से घर के अंदर रहने और बाहर निकलने से पहले एन-95 मास्क पहनने को कहा है।

एर्नाकुलम जिला कलेक्टर ने गुरुवार और शुक्रवार को शैक्षणिक संस्थानों के लिए दो दिन की छुट्टी घोषित की है।

अत्यधिक गर्मी के कारण, साल के इस समय ब्रह्मपुरम डीपिंग यार्ड में आग लगना आम बात है। स्थानीय लोगों ने आग लगने और धुएं से होने वाले संभावित स्वास्थ्य परेशानियों को लेकर चिंतित हैं।

अस्पताल पहुंच रहे हैं लोग कोच्चि में पहले से ही फेफड़ों से संबंधित बीमारियों, सर्दी और त्वचा में जलन आदि की परेशानियों को लेकर अस्पतालों में आने वाले लोगों की संख्या में काफी वृद्धि देखी जा रही है।

इसके अलावा, जहरीला धुआं मतली और चक्कर आने जैसी समस्याएं भी पैदा कर रहा है।

आग बुझाने में क्यों हो रही है देरी ?

आग को पूरी तरह से बुझाने में इतना समय क्यों लग रहा है, इस बारे में एक दमकलकर्मी ने प्रेस ट्रस्ट ऑफ इंडिया को बताया कि कचरे के ढेर के नीचे प्लास्टिक की परतें गर्म हो गई हैं, जिससे ऑपरेशन में देरी हो रही है। विशेषज्ञों का सुझाव है कि ठोस कचरे के ढेर के नीचे 10 से 20 फीट नीचे ज्वलनशील मिथेन गैस पैदा हो रही है, जिससे आग को बुझाना लगभग असंभव हो जाता है।

## छह दिवसीय 60वां महाराणा कुम्भा संगीत समारोह 14 मार्च से

उदयपुर। राजस्थान के उदयपुर में महाराणा कुम्भा संगीत परिषद की ओर से 6 दिवसीय 60वां महाराणा कुम्भा संगीत समारोह 14 मार्च से आयोजित किया जायेगा। संस्था के सचिव मनोज मुर्डिया ने बताया कि भारतीय लोक कला मंडल में होने वाले इस समारोह में देश के लब्ध प्रतिष्ठित शास्त्रीय संगीत के करीब 50 से अधिक कलाकार गायन, वादन और नृत्य की प्रस्तुति देंगे। प्रत्येक दिन ठीक शाम सात बजे से कार्यक्रम शुरू होगा और दर्शकों का प्रवेश निःशुल्क रहेगा। संस्था के अध्यक्ष डॉ. प्रेम भंडारी के अनुसार इस समारोह में पद्मश्री कलाकारों के साथ साथ संगीत नाटक अकादमी से पुरस्कार प्राप्त कलाकार अपनी प्रस्तुतियां देंगे।

संगीत समारोह के कार्यक्रम के अनुसार 14 मार्च को पुणे के मोहिनी बेंड द्वारा 5 महिला कलाकारों द्वारा गायन और वादन की प्रस्तुती होगी, जिसमें रुचिका केदार, गायन, सहाना बेनर्जी, सितार, तबला, सावनी तलवलकर, हारमोनियम अदिति गराडे और पखावज पे अनुजा बुराडे अपनी सामूहिक प्रस्तुती देंगी। इसके पश्चात पुणे की विदुषी मंजूषा पाटिल का शास्त्रीय गायन होगा।

15 मार्च को पद्मश्री उस्ताद मोईनुद्दीन खान का उनके पुत्र मोमिन खान के साथ सारंगी वादन और उसके पश्चात भोपाल के पद्मश्री पंडित उमाकांत गुंदेचा और अनंत गुंदेचा का ध्रुपद गायन होगा।

इसी कड़ी में 16 मार्च को डॉ. आरती



संस्था के सचिव मनोज मुर्डिया ने बताया कि भारतीय लोक कला मंडल में होने वाले इस समारोह में देश के लब्ध प्रतिष्ठित शास्त्रीय संगीत के करीब 50 से अधिक कलाकार गायन, वादन और नृत्य की प्रस्तुति देंगे। प्रत्येक दिन ठीक शाम सात बजे से कार्यक्रम शुरू होगा और दर्शकों का प्रवेश निःशुल्क रहेगा।

सिंह का रांची का प्रसिद्ध नृत्य गुप कथक नृत्य की प्रस्तुति देगा और उसके बाद देश की प्रसिद्ध ओडिसी नृत्यांगना कविता द्विवेदी ओडिसी नृत्य पेश करेंगी। 17 मार्च को दिल्ली के सुप्रसिद्ध वायलिन वादक डॉ. संतोष नाहर वायलिन वादन पेश करेंगे और उसके बाद मोहम्मद अमान खान ख्याल गायकी प्रस्तुत करेंगे। 18 मार्च को कार्यक्रम की शुरुआत में मुम्बई की मशहूर बांसुरी वादिका देबोप्रिया और सुष्मिता युगल बांसुरी वादन पेश करेंगी जो फ्ल्यूट सिसटर्स के नाम से देश विदेश में विख्यात हैं। बांसुरी वादन के बाद में पुणे के प्रसिद्ध ख्याल गायक पद्मश्री पंडित उल्हास कशालकर अपना गायन प्रस्तुत करेंगे।

## संपादकीय

## नगालैंड से सारी दुनिया सीखे

(लेखक-डॉ. वेदप्रताप वैदिक)

नगालैंड, त्रिपुरा और मेघालय में भाजपा का डंका बज गया, यह देश ने जमकर देखा लेकिन वहां जो असली विलक्षण घटना हुई है, उसकी तरफ लोगों का ध्यान बहुत कम गया है। वह विलक्षण घटना यह है कि जिन पार्टियों ने चुनाव में एक-दूसरे का डटकर विरोध किया, उन्होंने भी मिलजुल कर अब नई सरकार बनाई है। इतना ही नहीं, वे छोटी-मोटी पार्टियाँ, जो राष्ट्रीय स्तर पर भाजपा आदि का विरोध करती रही हैं, उन्होंने भी नगालैंड में ऐसी सरकार बनाई है, जैसी दुनिया के किसी भी लोकतांत्रिक देश में भी नहीं है। नगालैंड की ताजा सरकार 'नेशनलिस्टिक डेमोक्रेटिक प्रोग्रेसिव पार्टी' के नेतृत्व में बनी है। उसके नेता नेफ्यू रियो मुख्यमंत्री हैं। उनकी 60 सदस्यवाली विधानसभा में एक भी सदस्य ऐसा नहीं है, जो कहे कि मैं विपक्ष में हूँ या मैं विरोधी दल हूँ। तो क्या हम यह मान लें कि रियो ने साठों की साठ सीटें जीत लीं? नहीं, ऐसा नहीं हुआ है। उनकी पार्टी और भाजपा को सबसे ज्यादा सीटें मिली हैं लेकिन उनकी संख्या कुल 37 हैं। 60 में से 37 याने आधी से सिर्फ 7 ज्यादा! फिर भी क्या बात है कि नगालैंड में कोई विरोधी दल नहीं है? जिन आठ दलों ने विरोधी बनकर चुनाव लड़ा था, उनमें 4 पार्टियाँ नगालैंड के बाहर की थीं। सभी आठों पार्टियों के जीते हुए विधायकों ने कहा है कि हम सत्तारूढ़ गठबंधन के साथ हैं। अभी तक यह निश्चित नहीं है कि इन विरोधी पार्टियों के विधायकों में से कुछ को मंत्री बनाया जाएगा या नहीं। शरद पवार की नेशनल कांग्रेस पार्टी को 7 सीटें मिली हैं। वह तीसरी सबसे बड़ी पार्टी है। उसे दुविधा है, भाजपा से हाथ मिलाने में! इसीलिए वह सरकार को बाहर से ही समर्थन देगी। जो भी हो, नगालैंड में जो सरकार बनेगी और चलेगी, मेरी राय में वह दुनिया के सभी लोकतंत्रों के लिए आदर्श है। दुनिया की संसदों में पक्ष और विपक्ष की पार्टियाँ जो फिजूल का दंगल करती हैं और अपना तथा देश का समय नष्ट करती रहती हैं, उससे भारत, एशिया, अफ्रीका, अमेरिका और यूरोप के लोकतांत्रिक देशों को छुटकारा मिलेगा। जो भी सरकार सर्वसम्मति से बने, उसमें दलीय संख्या के अनुपात में मंत्री बना दिए जा सकते हैं। मंत्रिमंडल के सभी फैसले बहुमत के आधार पर होंगे। नगालैंड से भारत और दुनिया के सभी राजनीतिक दल प्रेरणा लेकर अपने-अपने देश में वैसी ही सरकारें बना सकते हैं, जैसी आजादी के बाद 1947 में भारत में जवाहरलाल नेहरू के नेतृत्व में बनी थी। उस नेहरू सरकार में धनघोषी गांधीविरोधी भीमराव आंबेडकर और जनसंघ के जनक श्यामाप्रसाद मुखर्जी भी मंत्री थे। उसके 14 मंत्रियों में हिंदू, मुसलमान, सिख, ईसाई, पारसी, दक्षिण भारतीय, दलित, महिला आदि सभी वर्गों का प्रतिनिधित्व था। वह सचमुच की राष्ट्रीय सरकार थी। आजकल की पार्टी-आधारित सरकारों में भी इन वर्गों का प्रतिनिधित्व रहता है लेकिन उन सब पर सेंट-मेंट प्रहार करने के लिए हम एक विपक्ष भी फिजूल में खड़ा कर लेते हैं।

## वसुंधरा ने दिखाया भाजपा आलाकमान को दम

(लेखक - रमेश सराफ धमोरा)

राजस्थान में भाजपा की वरिष्ठ नेता व पूर्व मुख्यमंत्री वसुंधरा राजे ने चूरू जिले के सालासर बालाजी मंदिर क्षेत्र में अपने जन्मदिन मनाने के बहाने अपनी ताकत का एहसास कराया है। वसुंधरा राजे द्वारा यह एक तरह से सीधे भाजपा आलाकमान व अपने विरोधियों को चेलेज के तौर पर देखा जा रहा है। हालांकि वसुंधरा राजे का जन्मदिन आठ मार्च को आता है। मगर उन्होंने चार दिन पूर्व ही शेखावाटी क्षेत्र के सालासर में अपने जन्मदिन के बहाने एक बड़ी जनसभा का आयोजन कर अपनी ताकत का अहसास करवाया है। वसुंधरा राजे ने अपना जन्मदिन मनाने के लिए उसी दिन का वयन किया जिस दिन भारतीय जनता युवा मोर्चा द्वारा जयपुर में विधानसभा का घेराव किया जाना था। विधानसभा का घेराव करने के कार्यक्रम को प्रदेश भाजपा द्वारा प्रायोजित किया जा रहा था। उसी के समानांतर वसुंधरा राजे का कार्यक्रम करना कुछ अलग ही कहानी बयां करता है।

2018 का विधानसभा चुनाव हार जाने के बाद वसुंधरा राजे पार्टी में अलग-थलग पड़ गईं हैं। पार्टी के बड़े कार्यक्रमों में भी वह अक्सर अनुपस्थित रहती हैं। प्रदेश भाजपा के संगठन में भी वसुंधरा विरोधियों की भरमार है। यहां तक कि भाजपा के प्रदेश अध्यक्ष सतीश पुनिया वसुंधरा विरोधी खेमे के माने जाते हैं। विद्यार्थी परिषद की प्रभुभूमि से आए सतीश पुनिया राष्ट्रीय स्वयं संघ के नजदीकी हैं तथा संगठन में वर्षों से विभिन्न पदों पर कार्य कर चुके हैं। जाट समाज से आने वाले पुनिया अपनी सौम्य छवि के कारण राजस्थान भाजपा में खासे लोकप्रिय भी हैं। इसी के चलते वसुंधरा राजे पुनिया को पसंद नहीं करती हैं।

इसी साल के अंत में राजस्थान विधानसभा के चुनाव होने हैं। ऐसे में वसुंधरा राजे को लगता है कि यदि उनकी इसी तरह चुनाव में खोई जाए तो उनका राजनीतिक प्रभुत्व समाप्त हो जाएगा। इसी आशंका के चलते वह भाजपा की मुख्यधारा में आने के लिए पूरा जोर लगा रही हैं। सालासर का कार्यक्रम भी इसी कड़ी का एक हिस्सा है। वसुंधरा राजे चाहती हैं कि अगले विधानसभा चुनाव में पार्टी आलाकमान उन्हें एक बार फिर नेता प्रोजेक्ट कर चुनाव लड़े। ताकि चुनाव में जीतने पर वह फिर से मुख्यमंत्री बन सकें। मगर भाजपा आलाकमान वसुंधरा राजे को किसी भी परिस्थिति में नेता प्रोजेक्ट कर चुनाव नहीं लड़ना चाहता है। पार्टी आलाकमान द्वारा इस बात का खुलकर इजहार भी किया जाता रहा है।

भाजपा आलाकमान चाहता है कि राजस्थान में नया नेतृत्व आगे आए। वसुंधरा राजे राजस्थान की राजनीति में लंबी पारी खेल चुकी हैं। ऐसे में उनके स्थान पर नए नेताओं को आगे करने से आने वाले समय में पार्टी को नया नेतृत्व मिलेगा। इसी सोच के तहत भाजपा आलाकमान प्रदेश में सतीश पुनिया, गजेंद्र सिंह शेखावत, कैलाश चौधरी, दीया कुमारी, जोगेश्वर गर्ग, राज्यधर सिंह राठौड़, रामलाल शर्मा, मदन दिलावर, अनिता भदेल, ओम बिरला, सीपी जोशी,

स्वामी सुमेधानंद सरस्वती, अधिनी वैष्णव जैसे नए व युवा चेहरों को आगे बढ़ा रहा है। विधानसभा में नेता प्रतिपक्ष रहे गुलाबचंद कटारिया को भी इसी सोच के तहत असम का राज्यपाल बनाया गया है। ताकि उनके स्थान पर उदयपुर डिवीजन में नया नेतृत्व उभर सके। जिस तरह से गुजरात विधानसभा चुनाव में पूर्व मुख्यमंत्री विजय रुपाणी, उप मुख्यमंत्री रहे नितिन पटेल सहित बहुत से वरिष्ठ नेताओं के टिकट काटकर उनके स्थान पर नए लोगों को मौका दिया गया था। उसी तर्ज पर पार्टी आलाकमान राजस्थान में भी बदलाव करना चाहता है। अगले विधानसभा चुनाव के दौरान जहां अधिक उम्र वाले विधायकों के टिकट कटना तय माना जा रहा है। उसके साथ ही बहुत से ऐसे नेताओं के टिकट भी काटेंगे जिनकी क्षेत्र में परफॉर्मेंस अच्छी नहीं मानी जा रही है। इसमें वसुंधरा राजे समर्थक बहुत से मौजूदा विधायकों के नाम भी शामिल हैं। इसी कड़ से वसुंधरा समर्थक चिंतित नजर आ रहे हैं। वसुंधरा राजे समर्थक भवानी सिंह राजावत का पिछले विधानसभा चुनाव में लाडपुरा से टिकट काटकर उनके स्थान पर कोटा की महारानी कल्पना देवी को भाजपा प्रत्यायी बनाया गया था। जो चुनाव भी जीत गयी थी। अब भवानी सिंह राजावत के पास चुनाव लड़ने के लिए कोई क्षेत्र नहीं है। ऐसे में यदि वसुंधरा समर्थक अन्य नेताओं के टिकट भी काटते हैं तो उनके सामने चुनाव लड़ने का विकल्प ही नहीं बचेगा। वसुंधरा समर्थकों को पता है कि वह सब लोग चुनाव अपने दम पर नहीं बल्कि पार्टी के निशान पर जीतते हैं। ऐसे में यदि उनके पास पार्टी का निशान नहीं रहेगा तो चुनाव जीतने का तो सवाल ही नहीं होगा। समर्थकों का दबाव व खुद को मुख्यधारा में शामिल करवाने के लिए ही वसुंधरा राजे ने अपने जन्मदिन के बहाने रैली कर पार्टी आलाकमान को खुला संदेश दिया है कि उनकी ताकत को कम कर नहीं आंका जाए। प्रदेश में आज भी उनका जनाधार बरकरार है। वसुंधरा राजे के कार्यक्रम में गंगानगर सांसद निहालचंद मेघवाल, चूरू सांसद राहुल कर्वा, जयपुर सांसद रामचरण बोहरा, झालावाड़ सांसद व उनके पुत्र दुष्यंत सिंह, टोंक सवाई माधोपुर सांसद सुखबीर जौनपुरिया, करीली-धौलपुर सांसद मनोज राजोरिया सहित करीब दो दर्जन विधायक, कई पूर्व मंत्री, पूर्व विधायक, पूर्व सांसद भी शामिल हुए।

हालांकि भाजपा के राष्ट्रीय महासचिव व राजस्थान के प्रभारी अरुण सिंह भी जयपुर के कार्यक्रम में शामिल होने के बाद रात को सालासर पहुंचकर वसुंधरा राजे को उनके जन्मदिन की बधाई दी। अरुण सिंह का वसुंधरा के कार्यक्रम में पहुंचना भाजपा आलाकमान का डेमेज कंट्रोल करना ही था। भाजपा आलाकमान चाहता है कि चुनाव तक वसुंधरा राजे को ऐसे ही लटकाए रखा जाए। ताकि वह पार्टी से अलग जाकर कोई कदम नहीं उठा सके। मगर वसुंधरा राजे इस बात से पूरी तरह वाकिफ हैं कि उन्हें जो कुछ भी करना है चुनाव से पूर्व ही करना है। चुनाव की घोषणा होने के बाद उनके पास ज्यादा विकल्प नहीं बचेगा। अपनी सालासर रैली में वसुंधरा राजे ने पूर्व प्रधानमंत्री अटल बिहारी वाजपेई पूर्व



मुख्यमंत्री भैरोसिंह शेखावत की जमकर तारीफ की। भैरोसिंह शेखावत को उन्होंने अपना राजनीतिक गुरु तक बताया जिनकी अंगुली पकड़ कर उन्होंने राजनीति में चलना सीखा। मगर प्रदेश के लोगों को पता है कि भैरोसिंह शेखावत के अंतिम दिनों में वसुंधरा राजे ने उनको कैसे गुरु दक्षिणा दी थी। एक समय तो ऐसी परिस्थितियां हो गई थी कि भैरोसिंह शेखावत ने निर्दलीय चुनाव लड़ने तक की घोषणा कर दी थी। कुल मिलाकर वसुंधरा राजे ने सालासर में अपने समर्थकों को जुटाकर अपनी ताकत का एहसास करा दिया है। हालांकि वसुंधरा समर्थक पूर्व प्रदेशाध्यक्ष अशोक परणामी व पूर्व मंत्री युनुस खान सभा से पूर्व एक लाख की भीड़ जुटने का दावा कर रहे थे। मगर वसुंधरा राजे की सभा में अपेक्षा के अनुरूप लोग नहीं जुट पाए। जिससे उन्हें भी आभास हो गया कि समय उनके हाथ से निकलता जा रहा है। साथ ही समर्थकों की संख्या भी धीरे-धीरे कम हो रही है।

वरिष्ठ नेता चंद्रगार सिंधवी का कहना है कि वसुंधरा के साथ का कोई भी नेता अपने बूते चुनाव नहीं जीत सकता है। सभी को पार्टी टिकट की चिंता है। जिस दिन पार्टी सख्ती करेगी उसी दिन सभी लोग वसुंधरा राजे को छोड़कर पार्टी लाइन में खड़े नजर आएंगे। वसुंधरा राजे फिर से मुख्यमंत्री बन पाती है या नहीं इस बात का पता तो चुनाव के बाद ही चल पाएगा। इस बार यदि वसुंधरा राजे मुख्यमंत्री बनने से चूक जाती हैं तो उसके साथ ही उनका राजनीतिक वर्चस्व भी समाप्त हो जाएगा। बहरहाल भाजपा आलाकमान व वसुंधरा राजे के बीच शह मात का खेल जारी है।

(लेखक राजस्थान सरकार से मान्यता प्राप्त स्वतंत्र पत्रकार हैं। इनके लेख देश के कई समाचार पत्रों में प्रकाशित होते रहते हैं।)

## आज का राशीफल

<b>मेघ</b>	अधिक योजना सफल होगी। धन, पद, प्रतिष्ठा में वृद्धि होगी। यात्रा देशांतर की स्थिति सुखद व लाभप्रद होगी। रुपाय पैसे के लेन-देन में सावधानी रखें। वाहन प्रयोग में सावधानी रखें।
<b>वृषभ</b>	जीवनसाथी का सहयोग व सानिध्य मिलेगा। उपहार व सम्मान का स्वाग मिलेगा। नए अनुबंध प्राप्त होंगे। पिता या उच्चाधिकारी का सहयोग मिलेगा। शासन सत्ता का सहयोग मिलेगा।
<b>मिथुन</b>	पारिवारिक जीवन सुखमय होगा। राजनैतिक महत्वाकांक्षा की पूर्ति होगी। किसी रिश्तेदार के आग्रह से मन प्रसन्न रहेगा। फिजूलखर्चों पर नियंत्रण रखें। अपना से तनाव मिलेगा।
<b>कर्क</b>	व्यावसायिक योजना सफल होगी। कार्यक्षेत्र में स्कावटों का सामना करना पड़ेगा। आय और व्यय में एक संतुलन बना कर रखें अन्यथा कर्क की स्थिति आ सकती है। संतान के दायित्व की पूर्ति होगी।
<b>सिंह</b>	प्रतियोगी परीक्षाओं में सफलता के योग हैं। धन लाभ की संभावना है। संतान के संबंध में सुखद समाचार मिलेगा। रुपाय पैसे के लेन-देन में सावधानी रखें। वाहन प्रयोग में सावधानी रखें।
<b>कन्या</b>	पारिवारिक जीवन सुखमय होगा। संतान के दायित्व की पूर्ति होगी। स्थानान्तरण व परिवर्तन की दिशा में किया गया प्रयास सफल होगा। शासन सत्ता का सहयोग मिलेगा। वाणी पर नियंत्रण रखें।
<b>तुला</b>	व्यावसायिक तथा आर्थिक प्रयास सफल होंगे। कोई भी महत्वपूर्ण निर्णय न लें। जीविका के क्षेत्र में प्रगति होगी। जीवनसाथी का सहयोग व सानिध्य मिलेगा। ईश्वर के प्रति आस्था बढेगी।
<b>वृश्चिक</b>	आर्थिक पक्ष मजबूत होगा। अनावश्यक खर्चों का सामना करना पड़ेगा। पिता या उच्चाधिकारी से वैचारिक मतभेद हो सकते हैं। संतान के स्वास्थ्य के प्रति खचत रहें। व्यर्थ की भागदौड़ रहेगी।
<b>धनु</b>	व्यावसायिक तथा आर्थिक योजनाएं सफल होंगी। स्वास्थ्य के प्रति सचेत रहें। खात-पत्र में संशय रहें। प्रेम प्रसंग प्रगाढ़ होंगे। बेरोजगार व्यक्तियों को रोजगार मिलेगा। विरोधियों का पराभव होगा।
<b>मकर</b>	पारिवारिक जनों से पीड़ा मिल सकती है। संतान के संबंध में चिंतित रहेंगे। आय के नवीन स्रोत बनेंगे। उदर विचार या स्वच्छा के रोग से पीड़ित रहेंगे। मनोरंजन के अवसर प्राप्त होंगे। प्रियजन पीड़ा मिल सकती है।
<b>कुम्भ</b>	जीवनसाथी का सहयोग व सानिध्य मिलेगा। उपहार व सम्मान का स्वाग मिलेगा। यात्रा देशांतर की स्थिति सुखद व लाभप्रद होगी। आय के नवीन स्रोत बनेंगे। विरोधी परास्त होंगे।
<b>मीन</b>	गृहोपयोगी वस्तुओं में वृद्धि होगी। स्वास्थ्य के प्रति सचेत रहें। यात्रा में अपने सामान के प्रति सचेत रहें, चोरी या खोने की आशंका है। कोई भी महत्वपूर्ण निर्णय न लें। फिजूलखर्चों पर नियंत्रण रखें।

## विचार मंथन

(लेखक - सनत जैन)

केंद्रीय कानून मंत्री किरण रिजजू ने कांग्रेस के बड़े नेता राहुल गांधी को एक बार फिर पप्पू कहकर संबोधित किया। इससे कांग्रेस के नेता भड़क गए हैं। कांग्रेस समाचार विभाग के प्रमुख जयराम रमेश ने इसके जवाब में कानून मंत्री किरण रिजजू को कलंक कहा है। राहुल गांधी ने कैबिनेट में जो भाषण दिया था, उसका वीडियो टवीट करते हुए उन्होंने लिखा था कि कांग्रेस के स्वघोषित राजकुमार ने सारी हदें लांघ दी हैं। यह आदमी भारत की एकता के लिए बेहद खतरनाक है। यह लोगों को भारत को बांटने के लिए उकसा रहा है। रिजजू ने एक-दूसरे टवीट में लिखा था कि भारत के लोग जानते हैं कि राहुल गांधी पप्पू हैं। लेकिन विदेशियों को पता नहीं है कि राहुल गांधी हकीकत में पप्पू हैं। राहुल के फूलिश स्टेटमेंट पर प्रतिक्रिया देने की कोई जरूरत नहीं है।

उन्होंने कहा, भारत की छवि को बिगाड़ने के लिए वह इस तरीके के बयान दे रहे हैं। इन दोनों टवीट के जवाब में कांग्रेस नेता भड़क कर पलटवार कर रहे हैं। जयराम रमेश की टिप्पणी तो ऊपर लिखी जा चुकी है। जिसमें उन्होंने रिजजू को कलंक बताया। वहीं सोशल मीडिया विभाग के प्रभारी सुप्रिया श्रीनेत ने कानून मंत्री पर पलटवार करते हुए कहा, रिजजू का अस्तित्व सिर्फ राहुल गांधी पर झूठे आरोप लगाने के कारण ही टिका हुआ है। इसलिए वह इस तरह के आरोप लगाते हैं। भारत की राजनीति में जिस तरह से आरोप-प्रत्यारोप के दौर चल रहा है। उसमें शब्दों की मर्यादा भी कहीं से कहीं तक देखने को नहीं मिलती है। जितने नवीं जाकर गुंडगामी की भाषा में एक दूसरे के लिए शब्दों का उपयोग कर सकता है, वह कर रहा है। जिस तरीके की स्थितियां देखने को मिल रही हैं। उसके बाद ऐसा लगने लगा है कि जो सत्ताधारी दल है, वह अपने आप को सर्वोच्च बताने के

लिए सुप्रीम कोर्ट को भी अपने अधीन बनाना चाहता है। हाल ही में उपराष्ट्रपति और राज्यसभा के सभापति जगदीश धनखड़ ने एक बयान दिया उसमें उन्होंने सरकार और सरकार के निर्णयों एवं संसद को सर्वोच्च बताया। संविधान केवल मार्गदर्शी है। इसका मतलब यही हुआ कि आपातकाल जब इंदिरा गांधी ने लगाया था, संसद ने उसकी मंजूरी दी थी। उस समय इंदिरा गांधी की सरकार का निर्णय सही था। इंदिरा गांधी को हाईकोर्ट में गवाही के लिए नहीं जाना चाहिए था। हाईकोर्ट और सुप्रीम कोर्ट ने जब इंदिरा गांधी का चुनाव अवैध घोषित किया था, वह भी गलत था। भाजपा नेता सत्ता के मद में कुछ भी बोल रहे हैं। धीरे-धीरे करके संविधान की सारी मर्यादा खत्म हो रही हैं। कहीं पर भी ने तिकता नहीं रह गई है। अब ऐसा लगने लगा है कि अब हम गुंडों के राज में रह रहे हैं। राजसत्ताओं की भाषा गुंडों वाली ही है। गैंगवार की तरह राजनीतिक दल एक दूसरे के ऊपर हमलावर हैं। वह

अपने तीखे हमले से सामने वाले को हर तरह से प्रताड़ित करने और उसे भयभीत करने का प्रयास कर रहे हैं। पिछले कुछ वर्षों से कांग्रेस इस मामले में कुछ मर्यादा का पालन करती हुई दिखती थी। जिसके कारण भाजपा के नेता लगातार आक्रामक होते रहे। लेकिन लगता है कि अब कांग्रेस ने भी समझ लिया है, कि गुंडगामी की लड़ाई गुंडगामी से ही लड़ी जाएगी। इसके लिए वह भी कोई ऐसा मौका नहीं छोड़ रही है, जिसमें उसे ऐसा लगे कि उसने क्रिया की प्रतिक्रिया नहीं दी है। कांग्रेस भी अब भाजपा और संघ के पुराने मुद्दों पर उनको घेर रही है। आम जनता भी कहने लगी है, कि गुंडे का अस्तित्व उसकी आक्रामकता के कारण होता है। कुछ इसी तरीके की स्थिति अब कांग्रेस ने भी बिना हानि लाभ के भाजपा को उसी तरह से जवाब देना सीख लिया है। जिस तरह से भाजपा के नेता वार करते हैं। कहा जाता है सत्ता, स्त्री और धन उन्हीं हाथों में सुरक्षित रहता है, जहां

आक्रामकता बनी रहती है। भीरु और डरपोक लोगों के हाथ में ना तो सत्ता सुरक्षित रहती है। नाही स्त्री और ना ही धन। ऐसी स्थिति में कांग्रेस का यह आक्रामक स्वरूप जनता को विस्थापित करने में कामयाब हो रहा है। कांग्रेस आम जनता की लड़ाई लड़ने में सक्षम है। कांग्रेस उनकी लड़ाई अच्छी तरीके से लड़कर जीत भी सकती है। इसी कारण कांग्रेस और भाजपा का मुकाबला बराबरी पर आ गया है। भाजपा एक सुनाती है, कांग्रेस के नेता उसे दो सुना देते हैं। धीरे-धीरे यह आक्रामकता सभी विपक्षी दलों में भी देखने को मिलने लगी है। सीबीआई, ईडी एवं राज्यापालों के मामले में भी विपक्ष की सरकारें आक्रामक होकर सामने आ रही हैं। केन्द्रीय सत्ता पक्ष के लिए यह बहुत अच्छे श्रुंभ संकेत नहीं है। सबसे बड़े आश्चर्य की बात यह है कि वर्तमान सरकार अपनी कार्यप्रणाली को सही साबित करने के लिए पूर्ववर्ती सरकार के कार्यों का समर्थन करती हुई नजर आ रही है।

## रिजजू का राहुल गांधी को पप्पू कहना

## विचार मंथन





### ग्रीन ने लगाया टेस्ट करियर का पहला शतक

नई दिल्ली। ऑस्ट्रेलिया के ऑलराउंडर कैमरून ग्रीन ने भारतीय टीम के खिलाफ यहां अंतिम क्रिकेट टेस्ट मैच के दूसरे दिन 143 गेंदों पर शानदार शतक लगाया। यह ग्रीन के टेस्ट करियर का यह पहला शतक है। अब तक खेले 20 टेस्ट मैचों में ग्रीन के नाम 6 अर्धशतक हैं। पहले दिन का खेल जहां बल्लेबाज उस्मान ख्वाजा के नाम रहा था। वहीं दूसरे दिन ग्रीन छाये रहे। ख्वाजा ने पहले दिन शतक लगाया था। दूसरे दिन की शुरुआत में ख्वाजा और ग्रीन दोनों ने ही स्पिनर के खिलाफ संभलकर खेलते हुए पारी को आगे बढ़ाया। जैसे ही तेज गेंदबाजों को लगाया गया। ग्रीन ने आक्रामक शॉट खेलने शुरू कर दिये। ग्रीम को रोकने भारतीय गेंदबाजों ने भी शॉट गेंदबाजी करके दबाव बनाने का प्रयास किया पर उससे भी कोई लाभ नहीं हुआ। ग्रीन को शॉट गेंद खेलने में कोई परेशानी नहीं हुई।

### ख्वाजा और ग्रीन के शतकों से

# ऑस्ट्रेलिया का विशाल स्कोर

### भारत पहली पारी बिना किसी नुकसान के 36 रन

#### अहमदाबाद।

उस्मान ख्वाजा के बाद कैमरून ग्रीन की शतकीय पारी से मेहमान टीम ऑस्ट्रेलिया ने चौथे और अंतिम क्रिकेट टेस्ट मैच में अपनी पहली पारी में 480 रनों का विशाल स्कोर बनाया। ख्वाजा ने 180 जबकि ग्रीन ने 114 रन बनाये। पहले दिन जहां ख्वाजा ने शतक लगाया वहीं दूसरे दिन ग्रीन ने शतकीय पारी खेली। वहीं भारतीय टीम की ओर से अनुभवहीन स्पिनर आर अश्विन ने सबसे अधिक 6 विकेट लिए जबकि तेज गेंदबाज मोहम्मद शमी ने दो विकेट लिए। स्पिनर रविंद्र जडेजा और अक्षर पटेल को एक-एक विकेट मिले। इससे बाद बल्लेबाजी करते हुए भारतीय टीम ने दूसरे दिन का खेल समाप्त

होने तक बिना किसी नुकसान के अपनी पहली पारी में 36 रन बना लिए थे। सलामी बल्लेबाज रोहित शर्मा 17 और शुभमन गिल 18 रनों पर खेल रहे थे। वहीं इससे पहले आज सुबह चार विकेट पर 255 पर आये खेलते हुए ऑस्ट्रेलियाई बल्लेबाजों ख्वाजा और ग्रीन ने अच्छे बल्लेबाजी जारी रखी। तक ख्वाजा और ग्रीन 150 और 95 रन पर नाबाद थे। ऑस्ट्रेलिया ने इस सत्र में 29 ओवरों में 92 रन बनाये और पांचवें विकेट के लिए 177 रन जोड़े। भारतीय गेंदबाजों को लगातार दूसरे दिन विकेट के लिए संघर्ष करना पड़ा और वे पूरे सत्र में कोई विकेट हासिल नहीं कर पाए। इससे पहले, अश्विन ने चौथे टेस्ट के दूसरे दिन दोपहर के सत्र में तीन विकेट लिए। अश्विन ने सबसे पहले

केमरून ग्रीन को आउट करके और पांचवें विकेट के लिए 208 रन की साझेदारी को तोड़ा, इसके बाद दो और तेज विकेट लिए। लंच के बाद ग्रीन ने 144 गेंदों में अपना पहला टेस्ट शतक जडेजा को शॉट लगाकर पूरा किया। भारत को आखिरकार 131वें ओवर में सफलता मिली, जब ग्रीन 170 गेंदों पर 114 रन बनाकर अश्विन की गेंद पर कीपर के हाथों कैच आउट हो गए। अश्विन को उसी ओवर में एक और सफलता मिली, जब उन्होंने एलेक्स केरी को अक्षर पटेल के हाथों कैच आउट कराया। मिशेल स्टार्क को भी 6 रन पर अश्विन ने पेवेलियन भेज दिया।



ख्वाजा और लियोन ने ऑस्ट्रेलिया को 400 के पार पहुंचा दिया। ख्वाजा 180 के आउट होने के बाद नाथन लियोन और टॉड मार्फी ने 117 गेंदों में 70 रनों बनाये। इस साझेदारी को अश्विन ने मर्फी 41 को पेवेलियन भेजकर तोड़ा। इस प्रकार ऑस्ट्रेलिया का नौवां विकेट गिरा। इसके बाद, अगले ओवर में लियोन को 34 रन पर आउट कर अश्विन ने मेहमान टीम की पारी समेट दी।

## ऑस्ट्रेलियाई क्रिकेटर शॉन मार्श ने प्रथम श्रेणी क्रिकेट से संन्यास लिया

#### सिडनी।

ऑस्ट्रेलियाई क्रिकेटर शॉन मार्श ने प्रथम श्रेणी क्रिकेट से संन्यास ले लिया है। इसी के साथ ही मार्श का 22 साल का लंबा करियर समाप्त हो गया। मार्श ने शेफील्ड शीलड में साल 2000-2001 सत्र के दौरान अपने करियर की शुरुआत की थी। वह घरेलू शीलड क्रिकेट में डब्ल्यूए टीम की ओर तीसरे सबसे ज्यादा रन बनाने वाले खिलाड़ी रहे हैं। उन्होंने डब्ल्यूए टीम की ओर से 20 शतक और 43 अर्धशतक सहित 8347 रन बनाए। बाएं हाथ के इस बल्लेबाज ने खेल के तीनों प्रारूपों में ऑस्ट्रेलिया के लिए 126 मैच खेले हैं। साल 2008 से 2019 तक के अपने दस सला के अंतरराष्ट्रीय करियर के दौरान उन्होंने 5,000 से अधिक रन बनाए और 13 शतक लगाए। उन्होंने इस दौरान 38 टेस्ट मैच में 34.31 की औसत से 2,265 रन बनाए हैं, जिसमें छह शतक भी शामिल



हैं। वही 73 एकदिवसीय मैच खेले हुए 40.77 की औसत से 2,773 रन बनाए हैं। इस दौरान उन्होंने 7 शतक और 15 अर्धशतक भी बनाये हैं। उनका सबसे अधिक स्कोर 151 रन रहा है। वहीं फर्स्ट क्लास क्रिकेट की बात करें तो मार्श ने 183 मैच में 41.20 की औसत से 12,032 रन बनाये हैं। इस खिलाड़ी ने 32 शतक और 58 अर्धशतक भी लगाये हैं। अपने पूरे करियर के दौरान मार्श ने दो विंग बैश लीग ट्रॉफियां भी जीतीं

### इंडियन वेल्स: एंडी मरे की सत्र की एक और मैराथन जीत

इंडियन वेल्स: विश्व के पूर्व नंबर एक खिलाड़ी ब्रिटेन के एंडी मरे ने इंडियन वेल्स के ओपनिंग मुकाबले में अर्जेंटीना के टॉमस मार्टिन एन्चेवेरी को तीन घंटे 12 मिनट तक चले मैराथन मुकाबले में 6-7(5), 6-1, 6-4 से हरा दिया। तीन बार के ग्रैंड स्लैम विजेता की गुरुवार को तीन घंटे 12 मिनट की जीत सत्र के कई मैराथन मैचों में से एक है। उन्होंने इस सत्र में 10 मैच खेले हैं जिसमें से 70 प्रतिशत का फेसला निर्णायक सेट में हुआ है। इस जीत से उनका 2023 में निर्णायक सेटों में 7-0 का रिकॉर्ड हो गया है। उनका ओवरऑल रिकॉर्ड 7-3 का है। उनका अगला मुकाबला 15वीं सीड स्पेन के पाब्लो कार्रिनो बुस्ता से होगा। ब्रिटिश खिलाड़ी ने 20 ब्रेक अंक हासिल किये जिनमें से उन्होंने चार को बदला। उन्होंने पांच ब्रेक अंकों में से चार बचाये। मरे ने मैच में 28 विनर्स लगाए और छठे एस के साथ मैच समाप्त किया।



## 162 रनों पर ही न्यूजीलैंड की आधी टीम पेवेलियन लौटी

#### क्राइस्टचर्च।

मेजबान न्यूजीलैंड ने यहां श्रीलंका के खिलाफ पहले क्रिकेट टेस्ट मैच के दूसरे दिन अपनी पहली पारी में पांच विकेट पर 162 रन बनाये हैं और ऐसे में इस मैच पर श्रीलंकाई टीम का शिकंजा कसता जा रहा है। दूसरे दिन का खेल खत्म होने पर डेरिल मिशेल 40 जबकि माइकल ब्रेसवेल नौ रन बनाकर खेल रहे थे। सलामी बल्लेबाज टॉम लैथम 67 ने अर्धशतक लगाकर अपनी टीम को अच्छे शुरुआत दी पर मध्यक्रम के विफल होने से टीम संकट में फंसी नजर आ रही है। इससे पहले श्रीलंकाई टीम ने अपनी

पहली पारी में 355 रन बनाए थे और इस प्रकार मेजबान की टीम अब भी 193 रनों से पीछे है। इस मैच में बल्लेबाजों के अच्छे प्रदर्शन के बाद श्रीलंकाई गेंदबाजों ने भी अपनी टीम को निराश नहीं किया। न्यूजीलैंड की ओर से लैथम और डेवोन कॉनवे 30 ने पहले विकेट के लिए 67 रन बनाकर टी को अच्छे शुरुआत दी। असिता फर्नांडो ने कॉनवे को आउट कर अपनी टीम को पहला विकेट दिलाया। अनुभवी बल्लेबाज केन विलियमसन केवल एक रन बनाने के बाद लाहिरू कुमारा का शिकार बने। कुमारा ने इसके बाद हेनरी निकोल्स को 02 रनों पर ही



पेवेलियन भेज दिया। लैथम और मिशेल ने इसके बाद पारी को संभाला। लैथम ने मिशेल के साथ चौथे विकेट के लिए 58 रन जोड़े। असिता ने लैथम को यॉर्कर पर बोलड करके इस साझेदारी को तोड़ा। लैथम ने 144 गेंद की

अपनी पारी में सात चौके लगाये। रजिता ने विकेटकीपर टॉम ब्लंडेल 07 को आउट करके न्यूजीलैंड को पांचवां इटका दिया। इससे पहले कप्तान टिम साउथी और मेट हेनरी ने श्रीलंका को पहली पारी में 355 रन पर आउट कर दिया।

## एफसी अंडर-20 महिला एशिया कप क्वालीफायर- भारत का मुकाबला वियतनाम से

#### वियतनाम ट्राई सिटी (वियतनाम)

अगले दौर के टिकट के लिए वर्चुअल फाइनल में शनिवार को वियतनाम ट्राई स्टैडियम में एशियन कप क्वालीफायर राउंड 1 मैच में भारतीय महिला अंडर-20 टीम एफसी अंडर-20 महिला गुप एफ के अपने आखिरी मैच में वियतनाम से भिड़ेगी। भारत और वियतनाम दोनों के इंडोनेशिया और सिंगापुर के खिलाफ अपने पहले दो मैचों में दो जीत के साथ छह अंक हैं। 14 प्लस (3-0 बनाम इंडोनेशिया और 11-0 बनाम सिंगापुर) के बेहतर गोल अंतर के कारण मेजबान तालिका में शीर्ष पर



हैं। भारत का गोल अंतर 13 प्लस (7-0 बनाम सिंगापुर और 6-0 बनाम इंडोनेशिया) है। यह

वियतनाम को एक फायदा देता है, क्योंकि शनिवार को डूँ उनके लिए गुप विजेता के रूप में क्वालीफाई

करने के लिए पर्याप्त होगा, जबकि भारत के लिए केवल जीत ही काफी होगी।

### दिल्ली कैपिटल्स की कप्तान मेग लैनिंग बोलतीं, हमें जल्द ही बाउंस बैक करने की जरूरत


#### मुंबई.

मुंबई इंडियंस के खिलाफ आठ विकेट से हारने के बाद दिल्ली कैपिटल्स को चल रही महिला प्रीमियर लीग 2023 में पहली हार का सामना करना पड़ा। दिल्ली की कप्तान मेग लैनिंग को लगता है कि टूर्नामेंट में उनकी टीम को बाउंस बैक करने की जरूरत है। डीवाई पाटिल स्पोर्ट्स एकेडमी में गुरुवार को दिल्ली कैपिटल्स की टीम 105 रन पर आलआउट हो गई, लेकिन मुंबई इंडियंस ने 15 ओवर में लक्ष्य हासिल कर लिया। लैनिंग ने कहा, हम अपनी बल्लेबाजी करते हुए एक समय पर अच्छी स्थिति में थे। लेकिन हमने महत्वपूर्ण समय पर विकेट खो दिए। हमें अपने गेंदबाजों के बचाव के लिए पर्याप्त रन नहीं मिले। लेकिन मैच इसी तरह चलता है। आप कुछ जीतते हैं और आप कुछ हार जाते हैं। हमें जल्दी से बाउंस बैक करने की जरूरत है। ऑस्ट्रेलियाई दिग्गज ने यह भी बताया कि दिल्ली कैपिटल्स जल्दी से पिच के अनुकूल नहीं हुईं। उन्होंने कहा, मुंबई इंडियंस के खिलाफ हमारे मैच के दौरान विकेट थोड़ा अलग था। मुझे लगा कि उस विकेट पर 150 रन एक अच्छा स्कोर होगा। पिच पहले की तुलना में अधिक गेंदबाजों के अनुकूल थी और हम विकेट से उतनी जल्दी तालमेल नहीं बिट पाए जितना हम चाहते थे।



### यूरोपा लीग: सेविला ने फेनरबाश को 2-0 से हराया

एजेसी। सेविला गुरुवार को राउंड आफ 16 के पहले चरण के बाद यूरोपा लीग के क्वार्टर फाइनल में स्पेन की एकमात्र टीम हो सकती है। ला लीगा टीम ने तुर्की के फेनरबाश पर 2-0 की घरेलू जीत के साथ दबाव में चल रहे कोच जॉर्ज सम्पाओली के हौसले को बढ़ावा दिया है। समाचार एजेसी शिन्हुआ के अनुसार, जोआन जोर्डन के एक शानदार शॉट की बढौलत 56वें मिनट में एक गोल ने सेविला का रास्ता बदल दिया, जो मैच में दूसरे हाफ में विकल्प के रूप में आए थे। एरिक लामेला ने समय से पांच मिनट पहले बाएं पैर के अच्छे शॉट से सेविला की बढत को दोगुना कर दिया। टूर्नामेंट में स्पेन के अन्य दो टीमों के लिए चीजें सकारात्मक नहीं थीं क्योंकि रियल बेटिस और रियल सोसिएदाद दोनों हार गए।



### पीएसपीबी शतरंज में प्रज्ञानन्दा हारे

पुणे। यहां जारी 32वां इंटर यूनिट पीएसपीबी रैंपिड टीम शतरंज चैंपियनशिप में शीर्ष खिलाड़ी आर प्रज्ञानन्दा को हार का सामना करना पड़ा है। ओएनजीसी बी टीम के 19 साल के राहुल वी एस ने तीसरे दौर में आईओसी ए के शीर्ष स्तर के खिलाड़ी प्रज्ञानन्दा को हराकर सभी को हैरान कर दिया। राहुल की टीम हालांकि हार गयी पर प्रज्ञानन्दा जैसे खिलाड़ी पर मिली जीत से उनका मनोबल बढ़ा है। 32वां इंटर यूनिट पीएसपीबी रैंपिड टीम शतरंज चैंपियनशिप 2023 एक नॉन-रेटर्ड इवेंट है। इसमें देश के शीर्ष खिलाड़ी भाग लेते हैं। इसमें चौथे दौर के बाद सभी मैच जीतकर ओएनजीसी की टीम नंबर एक पर बनी हुई है।



## बांग्लादेश ने पहले टी20 में इंग्लैंड को हराया

#### चटगांव।

बांग्लादेश के दौरे पर गयी इंग्लैंड को यहां पहले ही टी20 मैच में हार का सामना करना पड़ा है। बांग्लादेश ने नजमुल हुसैन शंटो और कप्तान शाकिब अल हसन के अच्छे प्रदर्शन की बढौलत तीन मैचों की सीरीज के पहले टी20 मुकाबले में इंग्लैंड को 18 ओवरों में ही छह विकेट से हरा दिया। यह इंग्लैंड की बांग्लादेश के खिलाफ टी20 क्रिकेट में पहली हार है। अभी तक दोनों टीमों के बीच दो मुकाबले ही हुए हैं। इस मैच में पहले बल्लेबाजी करते हुए इंग्लैंड ने 156 रन बनाये। बांग्लादेश की ओर से

हसन महमूद ने दो जबकि शाकिब ने एक विकेट लिया। इस प्रकार बांग्लादेश को जीत के लिए 157 रन का लक्ष्य मिला था जो उसने आसानी से दो ओवर पहले ही हासिल कर लिया। मेजबान टीम की ओर से नजमुल हसन ने 30 गेंदों पर आठ चौके की सहायता से 51 रन बनाये। वहीं शाकिब ने शाकिब ने आठ चौकों की सहायता से नाबाद 34 रनों की पारी खेली। ताहिद हदय ने 24 और रोनी तालुकदार ने 21 रन बनाये। वहीं इंग्लैंड की ओर से जोफा आंचर, मार्क लुड, आदिल रशीद और मोईन अली ने एक-एक विकेट लिया। इस मैच में मेजबान टीम ने टॉस जीतकर इंग्लैंड को



पहले बल्लेबाजी के लिए आमंत्रित किया। मेहमान टीम छह विकेट पर 156 रन ही बना पायी। इंग्लैंड के बल्लेबाज इस मैच में मेजबान गेंदबाजों के सामने टिक नहीं नाये। कप्तान जोस बटलर सहित तीन बल्लेबाज ही दो अंकों तक पहुंच पाये। बटलर ने 42 गेंदों पर 67 रन बनाए जबकि सलामी बल्लेबाज फिल साल्ट ने 38 रन बनाये। अंतिम 4 ओवरों में उसके बल्लेबाज केवल 21 रन ही बना पाये।

रहने के कारण इंग्लैंड टीम बड़ा स्कोर नहीं बना पायी। अंतिम 4 ओवरों में उसके बल्लेबाज केवल 21 रन ही बना पाये।



इंडियन वेल्स में बीएनपी परिबास ओपन टेनिस ब्रिटेन की इना राडुकाने खेलती हुई।

**इन आंकड़ों को प्रस्तुत करने से तात्पर्य है कि खाद्यान्न में यह वृद्धि से अधिक रही है जो कि संतोषजनक स्थिति है और अभी तो भोजन पेट भर मिल रहा है लेकिन प्रश्न यह उठता है कि क्या 2025 में हमें पेट भर भोजन प्राप्त होगा? अगर नहीं तो हम आगे क्या करेंगे?**

# टिकाऊ खेती आज की आवश्यकता



## जनसंख्या एवं खाद्यान्न उत्पादन

भारत की जनसंख्या 2001 की जनगणना के अनुसार 102.7 करोड़ को छू चुकी है जो 1991-2000 तक 1.9 प्रतिशत वार्षिक वृद्धि में रही, जबकि खाद्यान्न उत्पादन 2003-04 में 213.5 मिलियन टन तक पहुंचा अर्थात् 2.1 प्रतिशत वार्षिक वृद्धि दर से.

इन आंकड़ों को प्रस्तुत करने से तात्पर्य है कि खाद्यान्न में यह वृद्धि से अधिक रही है जो कि संतोषजनक स्थिति है और अभी तो भोजन पेट भर मिल रहा है लेकिन प्रश्न यह उठता है कि क्या 2025 में हमें पेट भर भोजन प्राप्त होगा? अगर नहीं तो हम आगे क्या करेंगे?

हमें आगे भी 21वीं सदी के बाद से खाद्यान्न में लगभग 25-30 प्रतिशत की वृद्धि कायम रखनी होगी अन्यथा पूरा देश हमारा सूखा घोषित हो जायेगा जिससे की लगभग 14 प्रतिशत उत्पादन में गिरावट होगी जो भविष्य के लिए प्रगति के उत्तम संकेत नहीं हैं.

## भूमि-जल पर्यावरण

खेती में उर्वरकों, कीटनाशकों शाकनाशियों अर्थात् रसायनों के अत्यधिक प्रयोग में भूमि की दशा निश्चय ही खराब हुई है. जिससे की भूमि के लाभदायक कीट, केंचुए, जीवाणु इत्यादि नष्ट हुए हैं, साथ ही साथ सूक्ष्म तत्वों में भी भारी कमी हुई. अतः जीवांश खादों के प्रयोग से हम रोक सकते हैं फसल चक्र अपना सकते हैं उर्वरकों का संतुलित प्रयोग



कर सकते हैं कई जंगल भी नष्ट किये गये सघन पद्धतियों के प्रयोग के कारण जिससे पर्यावरण संतुलन बिगड़ा है अर्थात् इसका दोहन कम किया जाए एवं इन्हें संरक्षित किया जाने का प्रयास करना नितांत आवश्यक है.

## लाम/खर्च अनुपात

हमारी बढ़ती हुई जनसंख्या के लिए खाद्यान्न

की उपलब्धि बनाये रखने के लिए सस्य रसायनों का प्रयोग निरंतर बढ़ता ही जा रहा है. जिससे की हमारी भूमि में मृदा में तथा मृदा के गुणों पर हानिकारक प्रभाव पड़ रहा है. यदि यह प्रक्रिया लंबी अवधि तक चलती रही तो भूमि एवं जल की उत्पादयता समाप्त हो जायेगी और नई पीढ़ी का जीवन ही असुरक्षित हो जायेगा वर्तमान में हमारे देश

की जनसंख्या दिनों-दिन बढ़ रही है और कृषि क्षेत्र बराबर कम होता जा रहा है. ऐसी परिस्थिति में हम टिकाऊ खेती का प्रयोग करना अत्यंत आवश्यक है तथा जिसके अंतर्गत प्राकृतिक संसाधनों का इसका इस प्रकार से प्रयोग किया जाए कि वर्तमान व भविष्य दोनों में संतुलन हो. इस प्रकार की खेती का प्रयोग करके हम अपने भविष्य की

पीढ़ी को सुरक्षित तो कर रही है बल्कि हमें प्राकृतिक संसाधनों की रक्षा एवं सुरक्षा करके या उन्हें सुरक्षित बनाये रखने का कर्तव्य भी पूरी तरह निभा रहे हैं. अर्थात् हमें टिकाऊ खेती का प्रयोग किया जाना चाहिए. जिसके द्वारा हमें आर्थिक लाभ एवं भारत सरकार को पूर्णतः उत्पादन से लाभ प्राप्त हो सके. कृषि क्षेत्र में सम्पन्नता लाने के लिए उत्पादकता टिकाऊपन तथा समानता की बहुत जरूरत है हमें भारत में भी बदलते पर्यावरण में कृषि निर्वाह की प्राथमिकता देनी अनिवार्य आवश्यकता है. इसका मुख्य उद्देश्य भविष्य में हम आर्थिक दृष्टि से कारगर, पर्यावरण की दृष्टि दृष्टीहीन सामयिक दृष्टि से सुसंगत प्रौद्योगिकी जो कम लागत पर अधिक से अधिक कृषि उत्पाद दे सके. कुल मिलाकर कहा जा सकता है कि टिकाऊ खेती मानव जाति को निरंतर खुशहाली प्रदान का वचन देती है.

मृदा, जल, ऊर्जा, वन-विकास एवं जंगली पशुओं की सुरक्षा या इन्हें सुरक्षित रखने से है. टिकाऊ खेती में इनके प्रबंधन पर विशेष प्रकार से ध्यान दिया जाता है. कई प्रकार की उत्पन्न समस्याओं जैसे- सौर ऊर्जा का उचित प्रयोग, वातावरण प्रदूषण की रोकथाम पर्यावरण का संतुलन डगमगाना इत्यादि समस्याओं पर विशेष रूप से ध्यान देना ही इसमें निम्न विषय है अर्थात् भविष्य में टिकाऊ खेती के माध्यम से इन समस्याओं को सुधारने का प्रयास किया जा रहा है.

## टिकाऊ खेती का लाम:

- पारिस्थितिकी तंत्र में संतुलन बनाये रखने में टिकाऊ खेती का प्रमुख कार्य है.
- वातावरणीय प्रदूषण कम होता है.
- लगाई फसलों की उत्पादन लागत कम आती है.
- प्राकृतिक संसाधनों का दोहन उचित प्रकार से करते हैं.
- टिकाऊ खेती में भूमि, जल, ऊर्जा इत्यादि प्राकृतिक संसाधनों का प्रयोग हम इस प्रकार से करते हैं कि भविष्य में आने वाली पीढ़ियां इसका प्रयोग एवं दोहन ध्यान रखकर कर सकें.

## टिकाऊ खेती का महत्व

टिकाऊ खेती का महत्व सबसे अधिक वर्तमान खेती की प्रणालियों, तरीकों एवं समस्याओं को सुधारने में है. टिकाऊ खेती मुख्य रूप से प्राकृतिक संसाधनों की सुरक्षा से जुड़ी हुई है

# धानिया की उन्नत खेती



## भूमि

असिंचित धनिया के लिये काली मिट्टी जिसकी जलधारण क्षमता एवं जल निकास वाली अच्छी भूमि हो और सिंचित धनिया बोने के लिए दोमट एवं बलुई दोमट मिट्टी सर्वोत्तम होती है जिसमें जीवांश की मात्रा पर्याप्त हो।

## खेत की तैयारी

असिंचित क्षेत्र में अंतिम वर्षा जल की नमी को संरक्षित करते हुए 2-3 जुलाई कर यथाशीघ्र बुवाई करें तथा सिंचित खेत में खरीफ फसल की कटाई के बाद 2-3 जुलाई करें।

## बुवाई का समय

रबी में बुवाई के लिये 15 अक्टूबर से 30 नवम्बर तक उपयुक्त समय है। देरी बुवाई करने पर भूमि रोग की संभावना बढ़ जाती है।

## उन्नत जातियां

साधना, पत हरितिमा, गुजरारत धनिया, सिंधु, स्वाति, उदयपुर धनिया-20

धनिया हमारे दैनिक उपयोग के मसालों में महत्वपूर्ण स्थान रखता है जो पूरे वर्ष सम्पूर्ण देश में उगाया जाता है इसलिए पूरे वर्ष आय का साधन हो सकता है, हरी पतियां सब्जियों में उपयोग की जाती हैं। धनिया में मधुर सुगंध कोरोमिन्डाल, लिनाकोल, एल्कोहल पदार्थ उपस्थिति के कारण होता है। सूखे धनिया के बीजों को रबी में बोया जाता है। मध्यप्रदेश का 70 प्रतिशत धनिया गुना, अशोक नगर, शिवपुरी, दतिया जिले में उगाया जाता है इसके अलावा शाजापुर, मंदसौर, राजगढ़ जिलों में भी बोया जाता है। अधिक एवं गुणवत्तापूर्ण उपज के लिये उन्नत तकनीक अपनाना आवश्यक है।



## निर्दाई एवं गुड़ाई

धनिये की फसल में प्रथम निर्दाई गुड़ाई बुवाई के 25-30 दिन पर करना चाहिये जिसमें जहां अधिक पौधे उगे हों वहां से पौधे उखाड़ दें।

## सिंचाई

अच्छी पैदावार के लिये फसल की क्रान्तिक अवस्थाओं - जैसे शाखायें फूटते समय, फूल आते समय, बीज बनते समय खेत में पर्याप्त नमी होना चाहिए। सिंचाई 10-15 दिन के अंतराल पर करें जो मिट्टी की किस्म और मौसम पर निर्भर करता है।

## फसल उत्पादन

धनिया की फसल बीज के लिये 140-150 दिन में तैयार हो जाती है। बीज के रूप में 15 से 20 कि. प्रति हेक्टर उत्पादन प्राप्त होता है। पतियों के रूप में बोने के 45 दिन पश्चात से पतियों की कटाई कर विक्रय किया जा सकता है।

## बीज की मात्रा एवं बुवाई विधि

सिंचित अवस्था में बीज दर 12-15 किलो ग्राम तथा असिंचित अवस्था में 25-30 किलोग्राम प्रति हेक्टर बीज की आवश्यकता होती है। जिससे बुवाई पूर्व बीज को 24 घंटे पानी में भिगो कर रखें जिससे अंकुरण शीघ्र और अच्छा होता है। इसके बाद थाइरम या डाइथेम-एम 45 की 3 ग्राम दवा से प्रति किलो बीज उपचारित कर बोयें। बुवाई कतारों में की जाती है जिसमें कतार से कतार की दूरी 25-30 सेमी, पौधे से पौधे की दूरी 5-7 सेमी रखें और बीज को 3-5 सेमी गहराई पर बुवाई करें।

## धनिया कटाई के बाद प्रबंधन

फसल अवधि पूर्ण होने के पश्चात जब दाने परिपक्व हो जायें एवं दाने हरे रहे तब उसे काटकर छायादार स्थान में सुखाना चाहिए। दाने हरे रंग के रहने से बाजार में अधिक कीमत मिलती



## पाकिस्तान में महिलाओं ने निकाला मार्च, नए विवाद को भी जन्म दिया

इस्लामाबाद। मार्च को रोकने के लिए कई शहरों में अधिकारियों के प्रयासों के बावजूद हजारों महिलाएं पाकिस्तान की सड़कों पर दिखाई दीं। औरत (महिला) मार्च के रूप में जानी जाने वाली, रैलियों में प्रतिभागियों द्वारा जो तलाक, यौन उत्पीड़न और मासिक धर्म जैसे विषयों से संबंधित लहराए गए बैनर और तख्तियों ने नए विवाद को भी जन्म दिया। अंतर्राष्ट्रीय महिला दिवस के मौके पर लाहौर में 200 की भीड़ में शामिल एक स्कूल शिक्षक की माने, तब औरत मार्च का पूरा बिंदु सेप्टेटी और सिक्योरिटी की मांग करना है, जो इस देश और समाज में महिलाओं को नहीं मिल पाती है। अब हम चुप बैठने वाले नहीं हैं। यह हमारा दिन है, यह हमारा समय है। पाकिस्तान में एक महिला स्वयंसेवी संगठन हम औरतें ने 2018 में औरत मार्च की शुरुआत की थी। ये संगठन हर साल महिला दिवस के मौके पर आठ मार्च को औरत मार्च का आयोजन करता है। इसमें महिलाओं को हर क्षेत्र में आजादी देने और आगे बढ़ाने की बात कही जाती है। ग्राफिक डिजाइनर सोहेला अफजल ने सवाल उठाकर पूछा कि यह हास्यास्पद है कि हमें हर साल एक ही नाटक से कैसे गुजरना पड़ता है... वे अपने अधिकारों की मांग करने वाली महिलाओं से इतना डरते क्यों हैं? कराची में, न्यायाधीशों ने समाहंत के लिए निर्धारित संबंधित रैली पर प्रतिबंध लगाने के लिए एक व्यक्ति द्वारा कानूनी चुनौती को खारिज कर दिया ताकि कामकाजी महिलाएं भाग ले सकें। राजधानी इस्लामाबाद में, आयोजकों ने सभा को शहर के एक पार्क तक सीमित रखने के आदेशों का पालन करने से इनकार कर दिया, जहां फरवरी में एक महिला के साथ सामूहिक बलात्कार किया गया था।

## सिख नेता गिल पर गुरुद्वारे को जलाने की साजिश रचने का आरोप

बेकसफील्ड। अमेरिका के सिख नेता राज सिंह गिल (60) पर कैलिफोर्निया में गुरुद्वारे को जलाने की साजिश रचने का आरोप लगा है। राज बेकसफील्ड नगर परिषद के पूर्व उम्मीदवार भी रहे हैं। राज पर कैलिफोर्निया के सबसे बड़े सिख गुरुद्वारे के एक सदस्य को गोली मारने के लिए लोगों को पैसे देने का भी आरोप है। मीडिया रिपोर्ट में बताया कि राज ने गुरुद्वारा शहीद बाबा दीप सिंह जी खालसा दरबार और उसकी संपत्ति को जलाया है। बेकसफील्ड केन काउंटी, कैलिफोर्निया, संयुक्त राज्य अमेरिका में एक शहर है। पुलिस के अनुसार, सिख नेता गिल को शनिवार को हिरासत में लिया गया था। हालांकि, रिपोर्ट बताते हैं कि गिल को जेल से रिहा कर दिया गया है। नवंबर में हुए वार्ड 7 के चुनाव में गिल को 7 फीसदी से भी कम वोट मिले थे। गुरुद्वारे के एक बुजुर्ग सुखविंदर सिंह रंगी ने पुलिस को बताया कि गिल ने प्रार्थनाओं को बाधित करने और मण्डली के सदस्यों को धमकाया था। पुलिस ने बताया कि गिल का कोई पुराना आपराधिक रिकॉर्ड नहीं है। सुखविंदर सिंह रंगी के अनुसार, गुरुद्वारे में टकराव आठ लाख अमेरिकी डॉलर के हिस्साब को लेकर हुए विवाद के कारण शुरू हुआ। यह राशि मण्डली के सदस्यों द्वारा दान में दी गई थी। मीडिया रिपोर्ट में रंगी के हवाले से कहा कि संभवतः गिल को उन रूपयों का लालच हो गया था। इस मामले में गिल से टिप्पणी के लिए संपर्क नहीं हो पाया है। वहीं, पिछली बार चुनाव जीतने वाली और कभी-कभी पनामा लेन के दक्षिण गुरुद्वारे में प्रार्थना करने वाली नगर परिषद सदस्य मनप्रीत कौर ने कहा कि वह गिल के खिलाफ निरोधक आदेश के बारे में जानती थीं लेकिन विवाद को कारणों को नहीं जानती थीं। उन्होंने कहा कि यह वास्तव में दिल तोड़ने वाला है। यह भावना है और मैं उम्मीद कर रही हूँ कि समुदाय सुखी रहे। बेकसफील्ड पुलिस विभाग के एक प्रवक्ता ने यह बताने से इनकार कर दिया कि गिल के कार्यों के पीछे क्या कारण हो सकते हैं।

## पलाइंट में दो जिंदा गोलियां मिलने से हड़कंप, जांच के बाद रवाना हुई पलाइंट

सियोल। दक्षिण कोरिया में इंचियोन अंतरराष्ट्रीय हवाई अड्डे पर उस समय हड़कंप मच गया, जब एक पलाइंट में दो जिंदा गोलियां मिलीं। एयरलाइन अधिकारियों ने फोन पलाइंट को खाली करा दिया। बताया जा रहा है कि विमान में उस वक 230 लोग सवार थे। शुक्रवार सुबह इंचियोन एयरपोर्ट से कोरियन एयरलाइंस कंपनी लिमिटेड का जेट मनीला के लिए उड़ान भरने वाला था। विमान में बंदे एक यात्री को 9 मिलीमीटर साइज की गोलियां मिलीं। गोलियां मिलने के बाद विमान को टर्मिनल पर वापस भेजा गया। अधिकारियों ने विमान को खाली करवाकर जांच के बाद विमान को 11 बजे रवाना किया गया। पुलिस अधिकारी ने कहा कि हम इसकी जांच कर रहे हैं, कि विमान में गोलियां कैसे मिलीं। वहीं, कोरियन एयर के अधिकारी ने कहा कि कंपनी पुलिस जांच के नतीजे की प्रतीक्षा कर रही है। बता दें कि दक्षिण कोरिया में बंदूक रखने के सख्त कानून हैं। अग्रिम तरीके से बंदूक रखने पर 15 साल तक की जेल और करीब 75,300 डॉलर तक का जुर्माना हो सकता है।

## पूरे पाकिस्तान में इमरान खान पर 80 मुकदमे दर्ज, अब इस मामले में गिरफ्तार करने लाहौर पहुंची पुलिस

इस्लामाबाद। पाकिस्तान के पूर्व प्रधानमंत्री इमरान खान की मुश्किलें कम होने का नाम नहीं ले रही हैं। पाकिस्तान के पूर्व पीएम इमरान खान को हेट स्पीच मामले में गिरफ्तार करने के लिए लाहौर में पुलिस टीम पहुंच चुकी है। जियो न्यूज ने बताया कि पाकिस्तान के पूर्व प्रधानमंत्री इमरान खान को नफरत फैलाने वाले भाषण मामले में गिरफ्तार करने के लिए क्रेटा पुलिस की एक टीम लाहौर पहुंच गई है। पुलिस की यह कार्रवाई दक्षिण-पश्चिमी पाकिस्तान की एक अदालत द्वारा राज्य के संस्थानों के खिलाफ उकसाने के एक मामले में इमरान खान के खिलाफ गैर-जमानती गिरफ्तारी वारंट जारी करने के एक दिन बाद आई है। अदालत ने अधिकारियों को पाकिस्तान तहरीक-ए-इंसाफ (पीटीआई) प्रमुख को हिरासत में लेने और उन्हें अदालत में पेश करने का निर्देश दिया था। इमरान खान ने अपने भाषणों में, पुलिस द्वारा उन्हें उनके निवास से गिरफ्तार करने के असफल प्रयास के बाद राज्य के संस्थानों की भारी आलोचना की थी। इस्लामाबाद की एक अदालत द्वारा तोषखाना मामले में खान के खिलाफ गैर-जमानती गिरफ्तारी वारंट जारी किए जाने के बाद पुलिस की छापेमारी शुरू हुई। इमरान खान तोषखाना नामक राज्य डिपार्टमेंटरी से रियायती मूल्य पर प्रीमियर के रूप में प्राप्त एक महंगी ग्रेफ कलाई घड़ी सहित उपहार खरीदने और लाभ के लिए उन्हें बेचने के लिए निशाने पर रहे हैं।

## जर्मनी के हैमबर्ग में चर्च के अंदर गोलीबारी से 6 लोगों की मौत

–पुलिस ने लोगों से घरों के अंदर रहने की दी चेतावनी

हैमबर्ग। जर्मनी के हैमबर्ग में गुरुवार को हुई गोलीबारी की घटना में कई लोगों की मौत हो गई है। जर्मन पुलिस के अनुसार चर्च में हुई इस घटना में मृतकों का आंकड़ा बढ़ सकता है। पुलिस की तरफ से बताया गया है कि यह घटना गुरुवार को स्थानीय समयानुसार रात आठ बजे हुई है। पुलिस का कहना है कि इस गोलीबारी में एक या फिर इससे ज्यादा लोग शामिल हो सकते हैं। हालांकि, पुलिस ने यह भी कहा है कि घटना को अज्ञात हमलावरों की तरफ से अंजाम दिया गया है।

हैमबर्ग के जिस चर्च में यह घटना हुई है, उसे यहावा विटेन्स केंद्र के तौर पर जाना जाता है। माना जा रहा है कि संदिग्ध की भी इस घटना में मौत हो गई है। पुलिस की तरफ से मृतकों के आंकड़ों पर कोई जानकारी नहीं दी गई है। वहीं, स्थानीय मीडिया की माने तो घटना में छह लोगों की मौत हो गई है। हैमबर्ग पुलिस की तरफ से बताया गया कि उन्हें रात करीब नौ बजे इमरजेंसी कॉलस आनी शुरू हुई थी। पुलिस प्रवक्ता की तरफ से बताया गया है कि अर्थोर्टीज की तरफ से इस पूरे मामले की जांच की जा रही है। पुलिस जैसे ही घटनास्थल पर पहुंची तो हर तरफ बस लाशों का देर लगा हुआ था। फर्श पर लाशों के अलावा घायल लोग दूर दूर तक तड़प रहे थे। जिस समय घटना हुई, चर्च के अंदर कोई कार्यक्रम चल रहा था। पुलिस ने इस बात पर कोई जानकारी नहीं दी कि यह कोई आतंकी घटना थी या नहीं। पुलिस का कहना है कि इस समय अभी इस बारे में कुछ नहीं पता लग सका है कि आखिर इस घटना को क्यों अंजाम दिया गया था फिर इसका मकसद क्या था?

घटनास्थल से आई फुटेज में नजर आ रहा है कि कई दर्जन हथियारबंद पुलिस ऑफिसर्स सेंटर के अंदर मौजूद हैं, जबकि एक हेलीकॉप्टर ऊपर चक्कर लगा रहा है। चर्च के आसपास की सभी गलियों की नाकेबंदी कर दी गई है। पुलिस ने इस इलाके में सर्वोच्च स्तर के खतरे की चेतावनी दी है। आसपास के लोगों को घरों के अंदर ही रहने के लिए कहा गया है। हाल के कुछ वर्षों में जर्मनी में कई ऐसे हमले हुए हैं, जिन्हें कट्टरपंथियों की तरफ से अंजाम दिया गया है।



जोर्जिया में विरोध प्रदर्शन के दौरान एक प्रदर्शनकारी देश के झंडे को लहराते हुए।

## यूनन में बोलीं भारत की स्थायी प्रतिनिधि पीएम मोदी के 'बेटी बचाओ', 'बेटी पढ़ाओ' ने लैंगिक समानता में निभाई महत्वपूर्ण भूमिका

वॉशिंगटन (एजेंसी)। संयुक्त राष्ट्र में भारत की स्थायी प्रतिनिधि रचिया कम्बोज ने कहा कि पीएम मोदी के नेतृत्व में 'बेटी बचाओ', 'बेटी पढ़ाओ' जैसे प्रभावशाली अभियानों के माध्यम से लैंगिक समानता, महिला सशक्तिकरण के महत्व को उजागर करने में महत्वपूर्ण भूमिका निभाई है। संयुक्त राष्ट्र के स्थायी प्रतिनिधि ने CSW67 साइड इवेंट 'ए वर्ल्ड वी वीमेन एंड ए वर्ल्ड' में कहा, 'भारत के प्राचीन सभ्यतागत मूल्यों और सांस्कृतिक लोकाचार ने हमें लैंगिक समानता और महिलाओं के सशक्तिकरण को हमारे समाज के प्रमुख किरदारों में से एक के रूप में पहचानना करवाया है।

उन्होंने कहा कि हम अपने प्रधानमंत्री के नेतृत्व द्वारा भी निर्देशित होते हैं, जो 'बेटी बचाओ', 'बेटी पढ़ाओ' जैसे प्रभावशाली अभियानों के माध्यम से जारी किए गए इनके महत्व को उजागर करने में सहायक रहे हैं। कम्बोज ने इस कार्यक्रम में कहा, 'डिजिटल इंडिया', 'मार्गगांव' प्लेटफॉर्म जैसे कार्यक्रम पिछले नौ वर्षों में भारत में डिजिटल रूप से सशक्त समाज और ज्ञान अर्थव्यवस्था बनाने में अभूतपूर्व सफलता की कहानी बन गए हैं। उन्होंने कहा कि भारत सरकार ने महिलाओं



के लिए वित्त, ऋण, प्रौद्योगिकी और रोजगार तक पहुंच को सक्षम करने के लिए अधिक ध्यान देने के साथ कई नागरिक-केंद्रित डिजिटल पहल भी की है।

उन्होंने कहा कि इन पहलों ने संकट में फंसी महिलाओं को बड़ी सहायता प्रदान करने, महिलाओं के खिलाफ हिंसा को रोकने और समाज के हर क्षेत्र में महिलाओं की समान भागीदारी को बढ़ावा देने पर ध्यान

केंद्रित किया है। एक उदाहरण देते हुए, कम्बोज ने कहा कि भारत सरकार ने बैंक खाते खोले हैं। 482 मिलियन से अधिक लोगों के बैंक खाते हैं, जिनमें से 55 प्रतिशत से अधिक खाताधारक महिलाएं हैं। कोविड महामारी के दौरान, इस पहल ने सीधे लाभ हस्तांतरण में मदद की लगभग 200 मिलियन महिलाएं।

## तंगहाल पाकिस्तान हर शर्त मानने को तैयार, पर आईएमएफ सख्त, बाकी देशों के लिए नरम

कराची (एजेंसी)। पाकिस्तान के हालात दिन-प्रतिदिन और बिगड़ते जा रहे हैं। किसी भी देश से मदद के कोई आसार नजर नहीं आ रहे हैं। और तो और अब अंतरराष्ट्रीय मुद्राकोष (आईएमएफ) ने भी मुंह मोड़ दिया है। जो ताजा जानकारी सामने आ रही है, उसके मुताबिक आईएमएफ ने संकट में धिरे सदस्य देशों के लिए अस्थायी तौर पर फंडिंग में इजाफा कर दिया है। इसका मकसद इन देशों के सामने मौजूद वित्तीय चुनौतियों को कम करना है। वहीं, दूसरी तरफ आईएमएफ ने अभी तक उस बेलआउट पैकेज को हाथ भी नहीं लगाया है जो पाकिस्तान को मिलने वाला था।

आर्थिक संकट से बाहर निकलने के लिए पाकिस्तान को आईएमएफ से मिलने वाली मदद का ब्येसवी से इंतजार है, लेकिन संगठन भी अपने रुख से टेढ़ा से मस नहीं हो रहा है। आईएमएफ की तरफ से एक आधिकारिक बयान जारी किया गया है। इस बयान से साबित होता है कि कैसे संगठन अपने नियमों में दूसरे सदस्य देशों के लिए ढील देने की तैयारी

में है। आईएमएफ की तरफ से बताया गया है कि फंड के जनरल रिसोर्स अकाउंट के तहत हर साल लोन मिलने वाली सीमा को 200 फीसदी तक किया जाएगा। यह लिमिट 12 महीने यानी एक साल के लिए होगी। वर्तमान में यह आंकड़ा 145 फीसदी है।

आईएमएफ ने जो बदलाव किए हैं उसके बाद सदस्य देशों को फंड आसानी से मिल सकेगा। इस नए नियम के बाद उन्हें कड़े नियमों के बिना भी संकट के समय फंड मिल सकेगा। आईएमएफ की तरफ से आए नए नियम के बाद पिछले महीने कर्ज देने वाले पांच देश अपने भंडार का प्रयोग कर सके थे। इन देशों ने गरीब देशों की सहायता के लिए हाथ बढ़ाया था। आईएमएफ के बयान के मुताबिक फंड का स्टॉक 12 महीने तक कार्यकारी बोर्ड की नियुक्ति फिर से हो पाएगी। जो प्रस्ताव आया है उसके तहत कर्ज की उच्च सीमा को बरकरार रखने के प्रस्ताव पर यह बोर्ड फैसला लेगा, लेकिन परिस्थितियों को देखने के बाद ही कोई फैसला लिया जा सकेगा।

## नेपाल के नए राष्ट्रपति चुने गए रामचंद्र पौडेल

काठमांडू (एजेंसी)। नेपाली कांग्रेस के राष्ट्रपति पद के उम्मीदवार रामचंद्र पौडेल चुनाव में विजयी घोषित किए गए हैं, और वह देश के तीसरे राष्ट्रपति बने हैं। पौडेल उस समय राष्ट्रपति निर्वाचित हुए हैं जब राजनीतिक अस्थिरता बढ़ रही है और प्रधानमंत्री पुष्प कमल देहाल 'प्रचंड' के नेतृत्व में कमजोर गठबंधन सरकार शासन कर रही है। पौडेल आठ दलों के गठबंधन के संयुक्त उम्मीदवार थे, जिसमें नेपाली कांग्रेस और कम्युनिस्ट पार्टी ऑफ नेपाल-माओइस्ट सेंटर (सीपीएन-माओइस्ट सेंटर) शामिल है।

पौडेल को संसद के 214 सदस्यों और प्रांतीय विधानसभाओं के 352 सदस्यों का समर्थन मिला। नेपाली कांग्रेस के अध्यक्ष शेर बहादुर देउवा ने ट्वीट किया, राष्ट्रपति निर्वाचित होने पर मेरे मित्र पौडेल को हृदय से बधाई। आठ पार्टियों के



समर्थन को वजह से 78 वर्षीय पौडेल का निर्वाचित होना लगभग तय था। उनके खिलाफ पूर्व पीएम केपी शर्मा 'ओली' नीत कम्युनिस्ट पार्टी ऑफ नेपाल-एकीकृत मार्क्सिस्ट लेनिनिस्ट (सीपीएन-यूएमएल) के सुभाष चंद्र नेमगांव मैदान में थे।

नेपाल की निवर्तमान राष्ट्रपति बिद्या देवी भंडारी का कार्यकाल 12 मार्च को समाप्त हो रहा है। राष्ट्रपति चुनाव में कुल 882 मतदाता हैं, जिसमें 332 सदस्य संसद के हैं,

## ट्रंप की नई किताब में शामिल होंगे मशहूर हस्तियों और नेताओं के पत्र

न्यूयॉर्क। अमेरिका के पूर्व राष्ट्रपति डोनाल्ड ट्रंप अगले महीने एक नई किताब का विमोचन करेंगे, जिसमें मशहूर हस्तियों और नेताओं द्वारा उन्हें लिखे गए पत्रों को शामिल किया गया है। 'लेटर्स टू ट्रंप' में बराक ओबामा, जॉर्ज डब्ल्यू बुश और रिचर्ड निक्सन सहित पूर्व राष्ट्रपतियों के साथ-साथ ओपरा विन्फ्रे और माइकल जैक्सन जैसी हस्तियों के साथ उनके निजी पत्राचार शामिल हैं। दिवंगत राजकुमारी डायना के अलावा ब्राजील के पूर्व राष्ट्रपति जेयर बोल्सोनारो और उत्तर कोरिया के नेता किम जोंग उन के पत्र भी इसमें शामिल होंगे।

## क्रिप्टो करेंसी चुराकर परमाणु बम बना रहा किम जोंग उन, दुनिया का ध्यान भटकाने के लिए बनाया बैलिस्टिक मिसाइल वाला प्लान

व्योंगयांग (एजेंसी)। पाकिस्तान के उकसावे पर मोदी सरकार के हमले हो या चीन के साथ सीमा पर संघर्ष में इजाफे की बात। अमेरिकी रिपोर्ट ने भारत को लेकर चीन और पाकिस्तान संग संबंधों पर अपनी रिपोर्ट में कई बड़े दावे किए हैं। लेकिन अब अमेरिका ने सनकी तानाशाह किम जोंग उन को लेकर बड़े खुलासे किए हैं। उत्तर कोरिया को लेकर अमेरिका ने एक बार फिर से चौंकाने वाला खुलासा किया है। 8 मार्च को जारी अमेरिकी खुफिया रिपोर्ट में ये दावा किया गया है कि उत्तर कोरिया का तानाशाह किम जोंग उन अपने न्यूक्लियर प्रोग्राम के तहत एक बार फिर परमाणु परीक्षण करने जा रहा है। हाल ही में जारी सालाना श्रेट असीसमेंट रिपोर्ट में ये भी दावा किया गया है कि नॉर्थ कोरिया परमाणु

परीक्षण को छिपाने के लिए बैलिस्टिक मिसाइलें दागना जारी रख सकता है। बैलिस्टिक मिसाइल दागने का दावा

दक्षिण कोरिया की सेना ने दावा किया कि उत्तर कोरिया ने 9 मार्च को अपने पश्चिमी तट से समुद्र की ओर छोटी दूरी की एक बैलिस्टिक मिसाइल दागी है। दक्षिण कोरिया के 'ज्वाइंट चीफ ऑफ स्टॉफ' ने कहा कि मिसाइल को पश्चिमी तटीय शहर नम्पो के आसपास के इलाके से दागा गया। हालांकि दक्षिण कोरिया की सेना ने अभी यह नहीं बताया है कि मिसाइल कितनी दूरी तक गई। उत्तर कोरिया के नेता किम जोंग उन की बहन किम यो जोंग ने मंगलवार को चेतावनी दी थी कि उनका देश अमेरिका और दक्षिण कोरिया के खिलाफ

'शौघ एवं अत्यंत अय कदम' उठाने के लिए तैयार है। क्रिप्टो करेंसी की चोरी

गौरतलब है कि 2006 के बाद नॉर्थ कोरिया ने छह बार परमाणु परीक्षण किया है। हर परीक्षण के बाद उसकी न्यूक्लियर ताकत में इजाफा होता जा रहा है। आपको बता दें कि किम जोंग उन ने आखिरी परमाणु परीक्षण 2017 में किया था। उसके बाद कई खबरों में आया कि नॉर्थ कोरिया ने एक बार फिर परमाणु परीक्षण कर डाला। हालांकि इसके कोई पुष्टा सबूत नहीं मिले। अमेरिकी रिपोर्ट में दावा किया गया है कि नॉर्थ कोरिया अपने घोषित सैन्य लक्ष्यों को आगे बढ़ाने के लिए न्यूक्लियर डिवाइस का टेस्ट करने जा रहा है। इसके साथ



ही अमेरिकी रिपोर्ट में कहा गया है कि नॉर्थ कोरिया अपने परमाणु कार्यक्रमों के लिए क्रिप्टो करेंसी की चोरी करता है।

## मलेशिया के पूर्व पीएम यासीन को भ्रष्टाचार के आरोपों में गिरफ्तार किया

क्वालालंपुर। मलेशिया के पूर्व प्रधानमंत्री मुहिद्दीन यासीन को भ्रष्टाचार के आरोपों में गिरफ्तार किया गया है, उन्हें अदालत के समक्ष पेश किया जाएगा। भ्रष्टाचार रोधी एजेंसी ने इसकी जानकारी दी। मार्च 2020 से अगस्त 2021 तक मलेशिया की कमान संभालने वाले मुहिद्दीन अहम पद से हटने के बाद मुकदमे का सामना करने वाले देश के दूसरे नेता हैं। इससे पहले, पूर्व प्रधानमंत्री नजीब रज्जाक पर 2018 के आम चुनाव में हार के बाद भ्रष्टाचार के कई आरोप लगाए गए थे। अतिम अपील खारिज होने के बाद पिछले साल अगस्त में उन्हें जेल भेजा गया था। उन्हें 12 साल की जेल की सजा हुई है। भ्रष्टाचार रोधी एजेंसी ने कहा कि मुहिद्दीन पर अपने कार्यकाल के दौरान सरकारी परियोजनाओं में हुए कथित कदाचार और धन शोधन को लेकर शुक्रवार को आरोप लगाए जाएंगे। मुहिद्दीन (75) को पूछताछ के लिए भ्रष्टाचार रोधी एजेंसी के कार्यालय पहुंचे। बीत तीन सप्ताह में उनसे दूसरी बार पूछताछ की गई। इससे पहले उनसे परियोजनाओं को मंजूरी के संबंध में फरवरी में पूछताछ की गई थी। इन परियोजनाओं में कोविड-19 आर्थिक मदद कार्यक्रम भी शामिल है। नवंबर के आम चुनावों के बाद सत्ता संभालने वाले प्रधानमंत्री अनवर इब्राहिम ने पिछली सरकार पर नियमों का पालन नहीं करने का आरोप लगाकर उसके कार्यकाल में अनुमोदित सरकारी परियोजनाओं की समीक्षा का आदेश दिया था।

## शी जिनिपिंग लगातार तीसरी बार चीन के राष्ट्रपति बने

–साल 2013 में यह पहली बार बने थे देश के राष्ट्रपति

–सबसे ज्यादा समय तक राज करने वाले पहले चीनी नेता

बीजिंग (एजेंसी) शी जिनिपिंग लगातार तीसरी बार चीन के राष्ट्रपति बने हैं। शुक्रवार को उन्होंने असाधारण तौर पर अपने तीसरे कार्यकाल का आगाज किया है। वह देश के पहले ऐसे नेता हैं, जो लगातार तीन बार राष्ट्रपति का पद संभाल रहे हैं। साल 2013 वह पहली बार देश के राष्ट्रपति बने थे। इसके बाद साल 2018 में उन्हें दूसरी बार राष्ट्रपति चुना गया था। शुक्रवार को सालाना नेशनल पीपुल्स कांग्रेस में प्रतिनिधियों ने औपचारिक तौर पर शी को सेंट्रल मिलिट्री कमिशन का चेयरमैन नियुक्त करने का ऐलान किया।

अक्टूबर 2022 में हुई चीनी कम्युनिस्ट पार्टी की 20वीं नेशनल कांग्रेस के दौरान शी जिनिपिंग ने अपनी

पार्टी पर नियंत्रण और मजबूत कर लिया था। इसी दौरान उन्होंने पार्टी के सर्वोच्च पदों पर अपने करीबियों और वफादारों को नियुक्त किया था। अक्टूबर में जो सम्मेलन हुआ था, उसके बाद चीन की कम्युनिस्ट पार्टी सरकार के पदों पर अहम नियुक्तियां करती है, जिनमें राष्ट्रपति और प्रधानमंत्री की नियुक्ति सबसे अहम होती है। शनिवार को प्रतिनिधि चीन के नए प्रधानमंत्री के नाम को मंजूरी दी। सोमवार को जिनिपिंग संसदीय मीटिंग के खत्म होने पर अपना संबोधन देंगे। इसके बाद प्रधानमंत्री का भाषण होगा। शुक्रवार को प्रतिनिधियों ने स्टेट कार्डिनल के पुर्नगठन के प्रस्ताव को भी मंजूरी दी है। वह चीनी सरकार की टॉप एग्जिक्यूटिव बॉडी है। इस हफ्ते एक योजना का ड्राफ्ट रिलीज किया गया था। इसमें साफ हो गया था कि सत्ताधारी कम्युनिस्ट पार्टी आने वाले दिनों में सरकार का नियंत्रण और बढ़ाने वाली है। जिनिपिंग का कद पार्टी के अंदर पिछले एक दशक में काफी तेजी से बढ़ा है। कम्युनिस्ट पार्टी के एक साधारण कर्कर से आज वह दुनिया के सबसे ताकतवर देश के राष्ट्रपति हैं।



## सूरत में मिला एंब्रायडरी सुपरवाइजर का कत्ल शव, झगड़े के बाद तीसरी मंजिल से फेंका,

क्रांति समय,सूरत

www.krantisamay.com  
www.epaper.krantisamay.com

सूरत के उधना इलाके में 'फैक्ट्री की निगरानी कर रहे एक युवक की लाश मिलने से हड़कंप मच गया।

युवक को धारदार हथियार से जखमी कर तीसरी मंजिल से नीचे फेंक कर हत्या कर दी गई। घटना की जानकारी मिलने के बाद पुलिस का काफिला घटना स्थल पर पहुंचा और पूरे मामले की जांच पड़ताल की। हत्या कर दी गई युवक की लाश सूरत के उधना इलाके के दक्षिण महादेव मंदिर के पास लक्ष्मीनारायण औद्योगिक गेट नंबर 2 के पास एक युवक की क्षत-विक्षत लाश मिली है। स्थानीय लोगों ने सुबह-



सुबह युवक के शव की सूचना पुलिस को दी। उधना पुलिस का काफिला मौके पर पहुंचा और जांच शुरू की। घटना स्थल पर उधना पुलिस पहुंची जहां शिक्षण हथियार से युवक की हत्या की गई है और जांच की जा रही है। उस समय एसीपी चिराग पटेल ने बताया कि मृतक युवक की पहचान 34 वर्षीय महेंद्र शर्मा



के रूप में यूपी के कनौज के रहने वाले के रूप में हुई है। यह युवक पिछले चार माह से कढ़ाई विभाग क्रमांक सी/34 में लक्ष्मीनारायण उद्योग में सुपरवाइजर के पद पर कार्यरत था। वहां वह खाते के ऊपर दूसरी मंजिल पर रहता था।

इस युवक के शव पर पाया गया है कि गर्दन पर किसी धारदार हथियार से वार

किए गए हैं। हमला किया गया है। जिससे उसकी मौत हो गई। मारपीट में मारे जाने की आशंका जता रहे एसीपी चिराग पटेल ने आगे बताया कि मृतक युवक महेंद्र शर्मा खाते के ऊपर बने कमरे में रहता था। उसके आसपास काफी लोग भी रहते हैं। तीसरी मंजिल से फेंके जाने से मरने वाला युवक रहता था।

उसका शव वहीं घर के पीछे नाले में मिला था।

ऐसा माना जाता है कि जिस व्यक्ति को ले जाया गया था उसे मार डाला जाना चाहिए और तीसरी मंजिल से नीचे फेंक दिया जाना चाहिए।

तब एसीपी चिराग पटेल ने कहा कि मरने वाले महेंद्र शर्मा पर हमला हुआ है। हमले के बाद वह तीसरी मंजिल से नीचे गिर गया।

यह जांच का विषय है। जांच के बाद पता चलेगा। फिलहाल पुलिस ने युवक के शव को पोस्टमार्टम के लिए अस्पताल भिजवा दिया है। हत्या का मामला दर्ज कर लिया गया है और जांच की जा रही है।

## पोस्ट ऑफिस के कर्मचारी ने किय 9.97 करोड़ का घपला, 13 लोगों के खिलाफ केस दर्ज

क्रांति समय,सूरत

www.krantisamay.com  
www.epaper.krantisamay.com

राजकोट,गोंडल की एक पोस्ट ऑफिस में 9.97 करोड़ रूप का घोटाला सामने आया है। पोस्ट ऑफिस के एक कर्मचारी ने ही करोड़ों की वित्तीय धांधली की है। सीबीआई ने इस मामले में 13 लोगों के खिलाफ केस दर्ज कर मामले की जांच शुरू की है। घटना राजकोट जिले के गोंडल स्थित मेगणी पोस्ट ऑफिस का है। जहां बचत खाते के दैनिक लेन-देन में करोड़ों का घपला किया गया है। मामला सामने आने के बाद सीबीआई ने

यशवंत जोशी, हेमांग व्यास और कालिलाल टांक समेत 13 लोगों के खिलाफ केस दर्ज कर जांच शुरू की है। पोस्ट ऑफिस के सहकर्मियों और परिवार के खिलाफ जांच शुरू होने पर घोटालेबाज कर्मचारी परसोत्तम भालाणा ने एक वीडियो वायरल किया है। जिसमें उसने घपले के रूप कहां कहां खर्च किए उसका हिसाब देकर अपनी करतूतें छिपाने का प्रयास किया है। परसोत्तम ने वीडियो में स्पष्ट किया है कि इस मामले से उसके परिजन, संबंधी और पोस्ट ऑफिस के सहकर्मियों से कोई लेना-देना नहीं है।

घपले के सभी रूप उसने खबर कर दिए हैं और उसमें से एक सखा भी अपने परिवार को नहीं दिया। परिवार के पास जो संपत्ति है वह उनकी मेहनत की कमाई की है। परसोत्तम भालाणा ने वीडियो में यह भी कहा कि वरिष्ठ अधिकारियों ने गलत आरोप लगाकर उसका इस्तीफा मंजूर नहीं किया इसलिए उसने 9.97 करोड़ का वित्तीय घोटाले को अंजाम दिया। फिलहाल सीबीआई ने परसोत्तम भालाणा समेत 13 लोगों के खिलाफ केस दर्ज कर मामले की जांच शुरू की है।

## हिट एन्ड रन की घटना में दुपहिया पर महिला की मौत, पति गंभीर रूप से घायल

क्रांति समय,सूरत

www.krantisamay.com  
www.epaper.krantisamay.com

मेहसाणा, मेहसाणा-उंडा हाईवे पर हिट एन्ड रन की घटना सामने आई है। जिसमें दुपहिया वाहन पर सवार महिला की मौत हो गई। जबकि उसका पति गंभीर रूप से घायल हो गया। हादसे के बाद कार चालक मौके से फरार हो गए।

पुलिस ने कार चालक के खिलाफ केस दर्ज कर उसकी तलाश तेज की है। जानकारी के मुताबिक मेहसाणा-उंडा हाईवे पर एक दंपति एक्टिवा पर जा रहा था। उस वक्त तेज रफ्तार कार ने एक्टिवा सवार दंपति को अपनी चपेट में ले लिया। कार की चपेट में आई एक्टिवा सवार महिला की गंभीर चोट

लगने से घटनास्थल पर ही मौत हो गई। जबकि उसका पति गंभीर रूप से घायल हो गया, जिसे अस्पताल में भर्ती कराया गया है। दुर्घटना के बाद कार का चालक अपनी गाड़ी समेत घटनास्थल से फरार हो गया। पुलिस ने फरार कार चालक के खिलाफ केस दर्ज कर मामले की जांच शुरू की है।

## सूरत के पांडेसरा जीआईडीसी में प्रतीक डाइंग मिल में लगी आग

क्रांति समय,सूरत

www.krantisamay.com  
www.epaper.krantisamay.com

सूरत के पांडेसरा जीआईडीसी इलाके में प्रतीक डाइंग मिल में आग लग गई। सुबह मिल चालू होने से आग लगने का बड़ा खतरा था। आसपास की फैक्ट्रियों के मजदूर भी बाहर निकल आए। घटना की सूचना मिलते ही विभिन्न दमकल केंद्रों की गाड़ियां मौके पर पहुंच गईं।

मिल में आग लग गई। आग ग्राउंड प्लस फ्लोर पर लगी। आग काफी फैल चुकी थी। इससे आसपास की फैक्ट्रियों में भी दहशत का माहौल देखा गया। लपटें काफी बड़ी नजर आ रही थीं। दमकल विभाग की गाड़ियों ने तत्काल प्रभाव से आग पर काबू पाने का प्रयास शुरू कर दिया। आग इतनी तेज होने के कारण धुंआ दिखाई दे रहा था कि काफी माता में धुंआ निकलता दिखाई दे रहा था। दो किलोमीटर दूर से धुंआ साफ दिखाई दे रहा था। केमिकल और टेक्सटाइल की माता के कारण धुंआ बहुत ज्यादा



होता है। शुल्मात में जिस तरह से आग दिखाई दी उससे स्वाभाविक रूप से मजदूरों में डर पैदा हो गया। आग की विकराल प्रकृति का अंदाजा धुएं से लगाया जा सकता है। सौभाग्य से कोई हताहत नहीं पांडेसरा जीआईडीसी में लगभग सभी रंगई और प्रसंस्करण मिलें सुबह शुरू होती हैं। प्रतीक डाइंग मिल में सुबह करीब 100 मजदूर काम कर रहे थे। सेंट्रल मशीन से धुंआ निकलते ही अचानक से मजदूर फैक्ट्री से बाहर निकल आए। जिससे कोई जनहानि

में लगी और धीरे-धीरे फैलती गई। आग लगते ही मिल में काम कर रहे सभी मजदूर बाल-बाल बच गए।

आग इतनी तेज होने के कारण धुंआ दिखाई दे रहा था कि काफी माता में धुंआ निकलता दिखाई दे रहा था। दो किलोमीटर दूर से धुंआ साफ दिखाई दे रहा था।

केमिकल और टेक्सटाइल की माता के कारण धुंआ बहुत ज्यादा होता है।

शुल्मात में जिस तरह से आग दिखाई दी उससे

नहीं हुई। दमकल की 15 से ज्यादा गाड़ियों ने बुझाई आग फायर ऑफिसर फायर ऑफिसर हितेश पाटिल ने बताया कि प्रतीक डाइंग मिल में आग लगने की सूचना मिलते ही हम मौके पर पहुंच गए, मिल के प्रथम तल पर कपड़ा अधिक होने के कारण आग और फैल गई। इससे पहले कि आग और फैलती, दमकल विभाग के विभिन्न दमकल केंद्रों की गाड़ियां मौके पर पहुंच गईं और आग पर काबू पा लिया। ज्ञात हुआ है कि आग सेंट्रल मशीन

स्वाभाविक रूप से मजदूरों में डर पैदा हो गया। आग की विकराल प्रकृति का अंदाजा धुएं से लगाया जा सकता है। सौभाग्य से कोई हताहत नहीं पांडेसरा जीआईडीसी में लगभग सभी रंगई और प्रसंस्करण मिलें सुबह शुरू होती हैं। प्रतीक डाइंग मिल में सुबह करीब 100 मजदूर काम कर रहे थे। सेंट्रल मशीन से धुंआ निकलते ही अचानक से मजदूर फैक्ट्री से बाहर निकल आए। जिससे कोई जनहानि नहीं हुई।

शुल्मात में जिस तरह से आग दिखाई दी उससे

नहीं हुई।




## अंबाजी में मोहनथाल का प्रसाद बंद करने का मुद्दा पहुंचा विधानसभा, कांग्रेस ने किया विरोध

क्रांति समय,सूरत

www.krantisamay.com  
www.epaper.krantisamay.com

उत्तरी गुजरात स्थित शक्तिपीठ अंबाजी में मोहनथाल (बेशन की बर्फी) का प्रसाद बंद करने के फैसले का लगातार विरोध जारी है। प्रसाद का मुद्दा अब गुजरात विधानसभा में पहुंच गया है और इसे लेकर कांग्रेस ने अपना विरोध दर्शाया। कांग्रेस विधायकों ने प्ले कार्ड के साथ विधानसभा में सरकार पर निशाना साधा और हिन्दुत्व के मुद्दे पर आरोप लगाए। विपक्षी दल कांग्रेस ने सरकार पर आरोप लगाया कि धर्म के नाम पर वह लोगों की आस्था के साथ खिलवाड़ कर रही है। कांग्रेस विधायक अमित चावड़ा ने कहा कि अभी अंबाजी में प्रसाद बंदला गया है, कल सोमनाथ में बदला जाएगा। कुछ समय बाद द्वारका में और उसके बाद बहुचरजी



भी हमें रोका गया। बता दें कि बनासकांठा जिला स्थित अंबाजी मंदिर में एक सप्ताह से मोहनथाल का प्रसाद बंद किए जाने से श्रद्धालुओं में

जबर्दस्त आक्रोश है। आज अंबाजी मंदिर में देवी माता को मोहनथाल का भोग लगाने के

प्रसाद शुरू करने की मांग की। साथ ही चेतावनी दी कि अगर उनकी मांग पूरी नहीं की गई जाती है। मंदिर प्रबंधन का कहना है कि मोहनथाल का प्रसाद लंबे समय तक रखा नहीं जा सकता, जबकि प्रसाद स्वस्थ चिक्की को तीन महीने तक सहज कर रखा जा सकता है। इसीलिए मोहनथाल के बजाए चिक्की प्रसाद स्वस्थ देने का फैसला किया गया है। मंदिर प्रबंधन के इस फैसले से अंबाजी आनेवाले श्रद्धालुओं में जबर्दस्त आक्रोश है और मांग कर रहे हैं कि प्रसाद स्वस्थ मोहनथाल की शुल्मात की जाए। मोहनथाल का प्रसाद अंबाजी की विशेष पहचान है, जो करीब 500 सालों से चली आ रही परंपरा है। लेकिन मंदिर प्रबंधन की और से मोहनथाल का प्रसाद वितरित नहीं किए जाने के कारण बीते दिन से ब्रह्मसमाज प्रति दिन 200 किलो मोहनथाल प्रसाद स्वस्थ अंबाजी आनेवाले श्रद्धालुओं में वितरित कर रहा है।

प्रसाद शुरू करने की मांग की। साथ ही चेतावनी दी कि अगर उनकी मांग पूरी नहीं की गई

जाती है। मंदिर प्रबंधन का कहना है कि मोहनथाल का प्रसाद लंबे समय तक रखा नहीं जा सकता, जबकि प्रसाद स्वस्थ चिक्की को तीन महीने तक सहज कर रखा जा सकता है। इसीलिए मोहनथाल के बजाए चिक्की प्रसाद स्वस्थ देने का फैसला किया गया है। मंदिर प्रबंधन के इस फैसले से अंबाजी आनेवाले श्रद्धालुओं में जबर्दस्त आक्रोश है और मांग कर रहे हैं कि प्रसाद स्वस्थ मोहनथाल की शुल्मात की जाए। मोहनथाल का प्रसाद अंबाजी की विशेष पहचान है, जो करीब 500 सालों से चली आ रही परंपरा है। लेकिन मंदिर प्रबंधन की और से मोहनथाल का प्रसाद वितरित नहीं किए जाने के कारण बीते दिन से ब्रह्मसमाज प्रति दिन 200 किलो मोहनथाल प्रसाद स्वस्थ अंबाजी आनेवाले श्रद्धालुओं में वितरित कर रहा है।

## परिवार ने नहर में लगाई मौत की छलांग, पति, पत्नी और पुत्री की मौत

क्रांति समय,सूरत

www.krantisamay.com  
www.epaper.krantisamay.com

सुरेन्द्रनगर,जिले के राजपर गांव में एक परिवार के सामूहिक आत्महत्या की घटना सामने आई है। राजपर गांव के निकट से गुजरती नर्मदा नहर में कूदकर परिवार ने आत्महत्या कर ली। इस घटना में पति-पत्नी और बेटी की मौत हो गई। आत्महत्या के कारणों का फिलहाल पता

नहीं चला है। स्थानीय पुलिस मामले की जांच कर रही है। सुरेन्द्रनगर जिले की वडवाण तहसील के राजपर गांव के निकट से गुजरती नर्मदा नहर में पति-पत्नी और पुत्री के शव मिलने से सनसनी फैल गई। खबर मिलते ही पुलिस भी घटनास्थल पर पहुंच गई और मामले की जांच शुरू कर दी। मृतकों की अब शिनाखा नहीं हो पाई। प्राथमिक जांच में मामला आत्महत्या का होने का पुलिस का अनुमान है। फिलहाल पुलिस मृतकों की पहचान करने में जुटी है कि आखिर तीनों कौन हैं और कहां के निवासी हैं? पहचान होने के बाद सामूहिक आत्महत्या के कारणों का पता चल सकेगा। पुलिस की प्राथमिक जांच में मृतक परिवार सुरेन्द्रनगर का निवासी जैन परिवार होने का अनुमान है।

गए हैं। दूसरी सूरत के चोडोड रोड क्षेत्र में पिछले तीन दिनों से शर्दी, खांसी, बुखार और सांस लेने में दिक्कत की शिकायत के बाद 86 वर्षीय वृद्ध का प्राइवेट अस्पताल में टेस्ट करवाया गया था। कोविड रिपोर्ट पॉजिटिव आने के बाद प्राइवेट अस्पताल में वृद्ध का उपचार चल रहा है। वृद्ध शुगर, ब्लड प्रेशर और पार्किजम जैसी बीमारी से भी पीड़ित हैं। फिलहाल वृद्ध की तबियत स्थिर है। वृद्ध के संपर्क में आए 8 सदस्यों का भी टेस्ट करवाया गया है, जिनकी रिपोर्ट आना बाकी है।

## सचिन में 11 दिन के अंदर बच्ची से रेप की चार्जशीट

क्रांति समय,सूरत

www.krantisamay.com  
www.epaper.krantisamay.com

सचिन में दो साल की मासूम से पड़ोस में रहने वाले उसके पिता के दोस्त द्वारा दुष्कर्म और हत्या के मामले में सचिन पुलिस ने 11 दिन के अंदर 432 पेज की चार्जशीट कोर्ट में पेश की है। पुलिस ने चार्जशीट में 78 गवाहों को शामिल किया है। जल्द से जल्द जांच पूरी कर

कोर्ट में चार्जशीट पेश की जा रही है ताकि शहर की पुलिस द्वारा मासूम बच्ची से दुष्कर्म करने वाले नराधमों को जल्द से जल्द सजा मिले और ऐसे अपराधियों के बीच समाज में एक मिसाल कायम हो। शुक्रवार को एक और पेचीदा मामले में पुलिस ने महज 11 दिन में चार्जशीट कोर्ट में पेश कर दी है।

सचिन के गांव कपलेथा में 27 फरवरी को एक परिवार की 2 साल की मासूम बच्ची को पड़ोस में रहने वाले पिता के करीबी दोस्त इस्माइल उर्फ यूसुफ सलीम हाजत (23) ने वेफर्स देने के बहाने उठा लिया, और बलात्कार किया और एक बंद घर के पीछे एक आंगन में उसकी हत्या कर दी। इस मामले में पुलिस ने उसका पता लगाकर उसे गिरफ्तार कर लिया और वैज्ञानिक सबूत और गवाह जुटाने की कवायद की। पुलिस ने इस मामले में महज 11 दिन में 78 गवाह और फॉरेंसिक व वैज्ञानिक साक्ष्य जुटाकर 432 पन्नों की चार्जशीट तैयार कर शुक्रवार को कोर्ट में पेश की है।

